



16 नवंबर 1857 को, उदा देवी नामक महिला स्वतंत्रता सेनानी ने उत्तर प्रदेश के लखनऊ में अंग्रेजों के विरुद्ध लड़ते हुए अपनी शहादत दी थी।

देशभर में दिखती है बिहार की प्रतिभा, उन्हें राजनीति सिखाने की जरूरत नहीं : प्रधानमंत्री

सूरत, (हि.स.)। बिहार विधानसभा चुनाव में एनडीए की ऐतिहासिक विजय के बाद प्रधानमंत्री नरेन्द्र मोदी ने शनिवार को सूरत हवाई अड्डे पर बिहार मूल के लोगों की जनसभा को संबोधित किया। उन्होंने कहा कि बिहार के लोगों को राजनीति सिखाने की जरूरत नहीं, बल्कि वे दुनिया को राजनीति समझाने की क्षमता रखते हैं। बिहार की प्रतिभा देश-दुनिया में अपनी पहचान बना रही है और इसी



सामर्थ्य ने चुनाव परिणाम में निर्णायक भूमिका निभाई है।

बिहार से भावनात्मक रिश्ता और विकास की आकांक्षा

प्रधानमंत्री ने कहा कि सूरत

और गुजरात में बसे बिहारी मूल के लोगों को बधाई दिए बिना उनकी यात्रा अधूरी होती। उन्होंने कहा कि बिहार की गौरवगाथा, उसकी प्रतिभा

विपक्ष पर जातिवाद फैलाने का आरोप :

प्रधानमंत्री ने आरोप लगाया कि विपक्ष के कुछ नेता दो वर्षों से बिहार में जातिवाद का जहर फैलाने की कोशिश कर रहे थे, किंतु जनता ने इस राजनीति को पूरी तरह नकार दिया। उन्होंने

कहा कि भारत अब जातिगत बाधाओं को तोड़कर विकास की राह पर आगे बढ़ना चाहता है। उन्होंने वक्त्र संपत्तियों के दुरुपयोग पर भी सवाल उठाए और कहा कि कानून सुधारों के खिलाफ विरोध करने वालों को बिहार की जनता ने स्पष्ट संदेश दिया है।

और मेहनत पूरे देश का गर्व है। उन्होंने बताया कि बिहार की स्थापना के 100 वर्ष पूरे होने पर गुजरात ने सम्मानपूर्वक उसका शताब्दी वर्ष मनाया था, जो दोनों राज्यों के मजबूत संबंधों का प्रतीक है।

मोदी ने कहा कि बिहार में विकास की स्पष्ट भूख है। कोविड काल के कठिन दौर में भी लोगों ने नए उद्यम शुरू कर अपनी क्षमता सिद्ध की। महिला और युवा मतदाताओं के मजबूत समर्थन ने राज्य

में विकास की नई नींव तैयार की है।

बिहार विधानसभा में असंसदीय व्यवहार की आलोचना : मोदी ने विधानसभा में पिछले वर्षों में उपयोग की गई अभद्र भाषा का उल्लेख करते हुए

कहा कि नीतीश कुमार के प्रति अनादरजनक रवैया लोकतांत्रिक मूल्यों के खिलाफ है। उन्होंने बताया कि दलित बहुल 38 सीटों में से 34 सीटों पर एनडीए की जीत यह दर्शाती है कि समाज ने झूठ और भ्रम फैलाने वालों को नकार दिया है।

कांग्रेस और विपक्ष पर तीखा प्रहार : प्रधानमंत्री ने कहा कि कांग्रेस अपनी हार का कारण समझने के बजाय ईवीएम

और चुनाव आयोग पर आरोप लगा रही है। उन्होंने बताया कि विपक्षी गठबंधन के युवा सांसद खुद कहते हैं कि उन्हें संसद में बोलने नहीं दिया जाता। उन्होंने कहा कि एनडीए की जिम्मेदारी अब और बढ़ गई है, क्योंकि उसका संकल्प विकसित, आत्मनिर्भर भारत का निर्माण है। “हमारा मूल मंत्र राष्ट्र का विकास है,” कहते हुए उन्होंने संबोधन का समापन किया।

चुनाव आयोग ने सुप्रीम कोर्ट में कहा- आधार नहीं है नागरिकता का प्रमाण



नई दिल्ली, (हि.स.)। निर्वाचन आयोग ने उच्चतम न्यायालय में दाखिल हलफनामे में कहा है कि विशेष गहन पुनरीक्षण (एसआईआर) प्रक्रिया में आधार कार्ड का उपयोग केवल मतदाताओं की पहचान सुनिश्चित करने के लिए किया जा रहा है। आयोग ने स्पष्ट किया कि आधार कार्ड नागरिकता प्रमाणित नहीं करता और केवल इसके आधार पर किसी का नाम मतदाता सूची में जोड़ा या हटाया नहीं जा सकता। यह हलफनामा भाजपा नेता अश्विनी उपाध्याय की उस याचिका के जवाब में दाखिल किया गया है, जिसमें मांग की गई थी कि आधार को सिर्फ पहचान के लिए ही इस्तेमाल किया जाए, न कि नागरिकता या जन्मतिथि के प्रमाण के रूप में। आयोग ने कहा कि मौजूदा कानून पहले से ही आधार के उपयोग को सीमित करता है और एसआईआर प्रक्रिया में इन्हें प्रावधानों का पालन किया जा रहा है।

दिल्ली कार विस्फोट मामले में अल-फलाह विश्वविद्यालय का एमबीबीएस छात्र बंगाल से किया गिरफ्तार, जेल



कोलकाता/दिल्ली, (हि.स.)। दिल्ली के लालकिला मेट्रो स्टेशन कार विस्फोट मामले की जांच में एक महत्वपूर्ण प्रगति हुई है। राष्ट्रीय जांच एजेंसी (एनआईए) ने पश्चिम बंगाल पुलिस के सहयोग से उत्तर दिनाजपुर जिले के दालखोला से अल-फलाह

विश्वविद्यालय, फरीदाबाद के एमबीबीएस छात्र निसार आलम को गिरफ्तार किया है। वह इन दिनों अपनी मां और बहन के साथ एक पारिवारिक कार्यक्रम में शामिल होने दालखोला आया था। उसका मोबाइल टावर लोकेशन दालखोला में सक्रिय मिलने पर शुक्रवार देर

मोबाइल लोकेशन से मिला सुराग, रात में की गई गिरफ्तारी : एनआईए और बंगाल पुलिस की संयुक्त टीम ने मोबाइल लोकेशन के आधार पर निसार को दालखोला से गिरफ्तार किया। गिरफ्तारी के बाद उसे इस्लामपुर थाना ले जाकर घंटों पूछताछ हुई।

गांव वालों ने बताया बेहद शांत और सरल युवक : निसार का परिवार लंबे समय से लुधियाना में बस चुका है, लेकिन वे समय-समय पर गांव आते रहे हैं। कोनाल गांव के निवासियों ने कहा कि निसार पढ़ाई में गंभीर और शांत स्वभाव का युवक था तथा किसी अवैध गतिविधि में उसकी संलिप्तता की कल्पना भी नहीं की जा सकती।

रात संयुक्त छापेमारी कर उसे हिरासत में लिया गया। पूछताछ के बाद उसे सिलीगुड़ी भेज दिया गया है और संभावना है कि सोमवार को ट्रांजिट रिमांड पर उसे दिल्ली ले जाया जाएगा।

अल-फलाह विश्वविद्यालय जांच के घेरे में, कई दौर की पूछताछ

फरीदाबाद स्थित विश्वविद्यालय हाल के दिनों में विस्फोटक सामग्री बरामदगी के बाद जांच एजेंसियों की रडार पर है। दिल्ली विस्फोट में 12 लोगों की मौत के बाद जांच तेज हुई है।

52 डॉक्टरों से पूछताछ, तीन पर विशेष निगरानी : अब तक

जांच दल ने 52 चिकित्सकों से पूछताछ की है। डॉक्टर मुजम्मिल शकील, शाहीन शाहीद और उमर मोहम्मद के संदिग्ध गतिविधियों से जुड़े तथ्यों को एकत्रित किया जा रहा है। इन पर आतंकी मॉड्यूल चलाने का संदेह है।

हरदीप पुरी ने जहाज निर्माण में भारत-कोरिया सहयोग पर दिया बल



नई दिल्ली, (हि.स.)। केंद्रीय पेट्रोलियम मंत्री हरदीप सिंह पुरी ने भारत-दक्षिण कोरिया के बीच जहाज निर्माण में सहयोग बढ़ाने का आह्वान किया है। कोरिया के जिओजे स्थित हनवा ओशन शिपयार्ड के दौर के दौरान पुरी ने कहा कि कोरिया की तकनीकी विशेषज्ञता और भारत की मांग व कुशल जनशक्ति मिलकर

जहाज निर्माण को नई मजबूती दे सकते हैं। मंत्रालय के अनुसार, ऐसे संयुक्त मॉडल से बने जहाजों की लागत पांच साल में वसूल हो सकती है। यह पहल समुद्री अमृत काल विजन 2047 के तहत भारत के वाणिज्यिक बेड़े, जहाज निर्माण ढांचे और ऊर्जा परिवहन क्षमता को बढ़ाने की दिशा में महत्वपूर्ण है।

चुनाव आयोग ने बिहार में मतदाता संख्या में बढ़ोतरी के कांग्रेस के सवालों पर दिया स्पष्टीकरण

नई दिल्ली, (हि.स.)। बिहार में कुल निर्वाचकों की संख्या को लेकर कांग्रेस द्वारा उठाए गए सवालों पर चुनाव आयोग ने स्पष्ट किया कि 6 अक्टूबर को जारी आंकड़ा विशेष गहन पुनरीक्षण के बाद 30 सितंबर तक की अंतिम निर्वाचक सूची पर आधारित था। उस समय कुल मतदाताओं की संख्या 7.42 करोड़ थी।

मतदाताओं की संख्या बढ़कर हुई 7.45 करोड़ : आयोग ने बताया कि इस प्रक्रिया के तहत लगभग तीन लाख नए पात्र मतदाताओं को शामिल किया गया। अद्यतन संख्या 7.45



नामांकन तिथियों तक आए नए आवेदन हुए शामिल
आयोग के अनुसार चुनाव घोषणा के बाद भी नियमों के तहत नामांकन की अंतिम तिथि से 10 दिन पूर्व तक योग्य नागरिक नया नाम जोड़ने के लिए आवेदन कर सकते हैं। 1 अक्टूबर से दोनों चरणों की अंतिम तिथियों—17 और 20 अक्टूबर—तक बड़ी संख्या में आवेदन आए, जिनकी जांच के बाद वैध आवेदकों को मतदाता सूची में जोड़ा गया।

करोड़ को मतदान उपरांत जारी आधिकारिक विज्ञप्ति में दर्शाया गया है। आयोग ने दोहराया कि

यह पूरा अपडेट नियमसम्मत, पारदर्शी और समावेशी प्रक्रिया का हिस्सा है।

नौगाम पुलिस स्टेशन में दुर्घटनावश विस्फोट, 9 की हुई मौत, 32 घायल; कारणों की जांच जारी : गृह मंत्रालय

नई दिल्ली, (हि.स.)। बरामद सामग्री आतंकी मॉड्यूल से जुड़ी एफआईआर 162/2025 के तहत जल्द की गई थी।

विस्फोट में पुलिस स्टेशन की इमारत और आसपास की संरचनाओं को भारी क्षति पहुंची।

केंद्रीय गृह मंत्रालय ने बताया कि जम्मू-कश्मीर के नौगाम पुलिस स्टेशन में शुक्रवार देर रात हुए दुर्घटनावश विस्फोट में नौ लोगों की मौत हो गई, जबकि 32 अन्य घायल हुए हैं। गृह मंत्रालय के संयुक्त सचिव (जम्मू-कश्मीर डिवीजन) प्रशांत



लोखंडे ने स्पष्ट कहा कि घटना के कारणों को लेकर किसी भी प्रकार की अटकलें अनावश्यक हैं और जांच जारी है। **बरामद विस्फोटक सामग्री की जांच के दौरान हुआ हादसा** लोखंडे ने बताया कि नौगाम पुलिस स्टेशन ने हाल ही में एक पोस्टर के आधार पर आतंकी मॉड्यूल का पर्दाफाश किया

था। इसी एफआईआर संख्या 162/2025 की जांच के दौरान बड़ी मात्रा में विस्फोटक पदार्थ व रसायन बरामद हुए थे, जिन्हें सुरक्षा मानकों के अनुसार खुली जगह में रखा गया था। पिछले दो दिनों से विशेषज्ञों की निगरानी में फॉरेंसिक और रासायनिक जांच की प्रक्रिया चल रही थी। इसी दौरान शुक्रवार रात लगभग

सरकार ने बताया शोक, जांच जारी : विस्फोट में 27 पुलिसकर्मी, दो राजस्व अधिकारी और तीन नागरिक घायल हुए, जिन्हें तत्काल अस्पताल भेजा गया। पुलिस स्टेशन की इमारत तथा आसपास की कई संरचनाओं को गंभीर क्षति पहुंची है। संयुक्त सचिव ने कहा कि सरकार मृतकों के परिवारों के साथ खड़ी है और घटना के कारणों का व्यापक विश्लेषण किया जा रहा है।

11:20 बजे अचानक विस्फोट हो गया।

बिहार में राजग की प्रचंड जीत पर कांग्रेस ने उठाए सवाल

नई दिल्ली, (हि.स.)। बिहार विधानसभा चुनाव में राष्ट्रीय जनतांत्रिक गठबंधन (राजग) को मिली प्रचंड जीत कांग्रेस महासचिव के.सी. वेणुगोपाल ने अविश्वसनीय बताते हुए पूरी चुनाव प्रक्रिया को ही संदिग्ध ठहरा दिया।

वेणुगोपाल ने शनिवार को यहां मीडियाकर्मियों से कहा कि बिहार का यह चुनावी नतीजा हम सभी के लिए अविश्वसनीय है। 90 प्रतिशत का इस तरह का स्ट्राइक रेट भारतीय इतिहास में अभूतपूर्व है। कांग्रेस इस परिणाम का डाटा इकट्ठा कर रही है और



गहन विश्लेषण कर रही है। एक-दो सप्ताह के भीतर पार्टी ठोस सबूत पेश करेगी। उन्होंने कहा कि पूरी निर्वाचन प्रक्रिया ही संदिग्ध है। उन्होंने चुनाव आयोग पर पक्षपात का आरोप लगाते हुए कहा कि इसमें पारदर्शिता नहीं है।

अल-फलाह यूनिवर्सिटी पर दिल्ली पुलिस का शिकंजा, दो प्राथमिकी दर्ज

नई दिल्ली, (हि.स.)। **क्राइम ब्रांच ने ओखला स्थित ऑफिस पर दबिश देकर दस्तावेज मांगे।**

फर्जीवाड़ा व धोखाधड़ी मामले में यूनिवर्सिटी की मुश्किलें बढ़ीं।

दिल्ली के लाल किले के पास हुए विस्फोट की जांच के बीच क्राइम ब्रांच ने हरियाणा के फरीदाबाद स्थित अल-फलाह यूनिवर्सिटी के खिलाफ बड़ी कार्रवाई शुरू की है। पुलिस ने यूनिवर्सिटी पर दो प्राथमिकी दर्ज की



हैं—एक सेक्शन 12 के उल्लंघन तथा दूसरी मान्यता से जुड़े कथित फर्जी दावों को लेकर। विशेष बात यह है कि शिकायत सीधे विश्वविद्यालय अनुदान आयोग (यूजीसी) द्वारा दर्ज कराई गई है। यूजीसी और एनएएस की समीक्षा टीमों ने अपनी रिपोर्ट में संस्थान में गंभीर अनियमितताओं की

पुष्टि की थी। जांच को आगे बढ़ाते हुए क्राइम ब्रांच ने ओखला स्थित यूनिवर्सिटी ऑफिस पर दबिश दी और प्रशासन को कई महत्वपूर्ण दस्तावेज, मान्यता से जुड़ी फाइलें तथा आंतरिक रिकॉर्ड उपलब्ध कराने का नोटिस जारी किया। कानूनी विशेषज्ञों के अनुसार, शैक्षणिक संस्थान में फर्जीवाड़ा व धोखाधड़ी गंभीर अपराध हैं। फिलहाल कार्रवाई से अल-फलाह यूनिवर्सिटी की मुश्किलें बढ़ गई हैं और आने वाले दिनों में नए खुलासों की संभावना है।

बिहार : शॉर्ट सर्किट से लगी आग में एक ही परिवार के 5 लोगों की मौत



पटना, (हि.स.)। बिहार के मुजफ्फरपुर में शॉर्ट सर्किट से बीती देर रात लगी आग में एक ही परिवार के पांच सदस्य जिंदा जल गए, जिससे सभी की मौत हो गई। हादसे में पांच अन्य बुरी तरह से झुलसे गए हैं जिन्हें मेडिकल कॉलेज भेजा गया है। डीएसपी पश्चिमी सुचित्रा कुमारी ने पांच लोगों की मौत की की पुष्टि की है। परिवार के सदस्य बाहर भी नहीं निकल

पाए। मृतकों में दो बच्चे, उनके माता-पिता और एक अन्य सदस्य शामिल हैं। घटना की सूचना मिलते ही फायर ब्रिगेड और पुलिस मौके पर पहुंची लेकिन तब तक आग ने घर को अपनी चपेट में ले लिया था। स्थानीय लोगों की मदद से आग पर काबू पाया गया। जिसके बाद घायलों को तुरंत मेडिकल कॉलेज भेजा गया। डीएसपी पश्चिमी ने बताया कि प्रथम

मुजफ्फरपुर शॉर्ट सर्किट में मृत लोगों की सूची
1. ललन कुमार (उम्र-35 वर्ष)-पिता गेना साह
2. सुशीला देवी (उम्र-60 वर्ष)-पति गेना साह
3. पूजा कुमारी (उम्र-30 वर्ष)-पति-ललन कुमार
4. सुष्टि कुमारी (उम्र-07 वर्ष)-पिता ललन कुमार
5. गोली (उम्र-02 वर्ष)-पिता ललन कुमार
ट्रुप्टया शॉर्ट सर्किट से आग लगने की जानकारी मिली है। फॉरेंसिक टीम मौके पर पहुंच चुकी है, जांच के बाद सटीक कारण स्पष्ट होगा।

बिहार में अब राजग के सामने संकल्प-पत्र लागू करने का महा चैलेंज

» सात एक्सप्रेस वे, उद्योग निवेश और आधुनिक रेलवे लाइनें योजना का हिस्सा हैं

» राजग का संकल्प पत्र किसानों, महिलाओं, रोजगार और शिक्षा पर केंद्रित है।

» शराबबंदी के कारण राजस्व में कमी, वादों को पूरा करना वित्तीय चुनौती

पटना, (हि.स.) बिहार विधानसभा चुनाव 2025 में राष्ट्रीय जनतांत्रिक गठबंधन (राजग) ने विपक्षी महागठबंधन को करारी शिकस्त दी है। इस जीत से यह स्पष्ट हो गया है कि प्रदेशवासियों ने राजग के संकल्प पत्र और वादों पर भरोसा जताया है। वहीं, महागठबंधन को चुनावी हार के बाद अब 'संकल्प पत्र' को जमीन पर उतारने के लिए बड़े राजनीतिक और प्रशासनिक चुनौती का सामना करना होगा। राजग ने अपनी जीत का श्रेय ग्रामीण



और शहरी दोनों क्षेत्रों में अपने संकल्प पत्र के व्यापक समर्थन को दिया है।

संकल्प पत्र में बड़े वादे और योजनाएं : राजग के संकल्प पत्र में किसानों को हर महीने 3,000 रुपये देने, सात एक्सप्रेस वे का निर्माण, मुफ्त बिजली, पक्का मकान, कर्पूरी ठाकुर सम्मान निधि, स्वास्थ्य और शिक्षा जैसी सुविधाओं की घोषणाएं शामिल हैं।

वित्तीय दबाव और राजस्व स्रोत

आर्थिक विश्लेषक प्रो. विवेक निगम के अनुसार, संकल्प पत्र में किए गए वादों को पूरा करने के लिए भारी बजट की आवश्यकता होगी। राज्य में शराबबंदी के कारण राजस्व का एक बड़ा स्रोत बंद हो चुका है। 2015-16 में शराब की बिक्री से राज्य को सालाना 3,000 करोड़ रुपये का राजस्व प्राप्त होता था। ऐसे में राजग सरकार को नए वित्तीय स्रोतों से धन जुटाना होगा। विधानसभा चुनाव के नतीजों के बाद वित्त विभाग में बजट और राजकोषीय गणित पर चर्चा तेज हो गई है, क्योंकि संकल्प पत्र में किए गए वादों को पूरा करने के लिए पर्याप्त संसाधन जुटाना अनिवार्य है।

इसके अलावा, रोजगार सृजन, कौशल विकास, महिला सशक्तिकरण और कृषि बुनियादी ढांचे में निवेश पर विशेष जोर दिया गया है। संकल्प पत्र के मुताबिक, बिहार में एक करोड़ लोगों को रोजगार और एक करोड़ महिलाओं को 'लखपति दीदी' बनाने का लक्ष्य रखा गया है।

इसके अलावा, राज्य में उद्योगों के विकास के लिए एक लाख करोड़ रुपये के निवेश और हर जिले में आधुनिक विनिर्माण इकाइयां और औद्योगिक पार्क विकसित करने की योजना है।

योजनाओं की अनुमानित लागत : प्रो. राकेश तिवारी के अनुसार, 'मुख्यमंत्री महिला रोजगार योजना' के तहत 1.5 करोड़ महिलाओं के लिए 10-10 हजार रुपये के चुनाव पूर्व वादे को लागू करने में लगभग 15,000 करोड़ रुपये खर्च होंगे। वहीं, 125 यूनिट तक मुफ्त बिजली देने के लिए 4,000 करोड़ रुपये, वृद्धजनों, विधवाओं और विकलांगों के लिए मासिक पेंशन बढ़ाने में 8,500 करोड़ रुपये और अनुसूचित जाति के छात्रों व मधुआरों को सहायता देने में अतिरिक्त खर्च आएगा। पहले से लागू योजनाओं के कारण कुल अतिरिक्त खर्च लगभग 28,000 करोड़ रुपये से अधिक होगा। ऐसे में बिहार के लिए बजटीय घाटे के बिना संकल्प पत्र के वादों को पूरा करना चुनौतीपूर्ण रहेगा। सरकार को या तो व्यय में कटौती करनी होगी या नए स्रोतों से संसाधन जुटाने होंगे।

बिहार के मतदाताओं की परिपक्वता दक्षिण एशियाई लोकतंत्र के लिए बनी मिसाल

राजनीतिक प्रयोगशाला बिहार ने दुनिया को चौंकाया, सारे अनुमान ध्वस्त

पटना, (हि.स.) बिहार विधानसभा चुनाव-2025 ने न सिर्फ देश, बल्कि अंतरराष्ट्रीय स्तर पर भी हलचल मचा दी है। राजग को 202 सीटें मिलने से राजनीतिक विश्लेषकों और वैश्विक एजेंसियों के पूर्वानुमान ध्वस्त हो गए। जनता ने स्पष्ट संदेश दिया कि वह स्थिर और विकासोन्मुख सरकार चाहती है।

विकास और स्थिरता पर जोर 243 सीटों वाली बिहार



विधानसभा में सत्ता बनाने के लिए 122 सीटें पर्याप्त थीं, लेकिन जनता ने राजग को 202 सीटें देकर यह दिखाया कि अब केवल जातीय समीकरण या पारंपरिक गठबंधन ही निर्णायक नहीं हैं। इस बार मतदाताओं ने

विकास और स्थिरता को प्राथमिकता दी।

मोदी फैक्टर का असर

राजनीतिक विश्लेषक प्रो. रविकांत पाठक के अनुसार, प्रधानमंत्री नरेन्द्र मोदी की लोकप्रियता और उनके नेतृत्व की स्वीकार्यता ने चुनाव परिणाम पर गहरा प्रभाव डाला। मतदाताओं ने परिपक्वता दिखाते हुए भावनाओं और विकास को संतुलित किया। अंतरराष्ट्रीय मीडिया ने इसे भारत के

लोकतंत्र की परिपक्वता बताया।

नया राजनीतिक संदेश

विशेषज्ञ चन्द्रमा तिवारी का कहना है कि बिहार का जनादेश केवल चुनावी परिणाम नहीं, बल्कि दुनिया के लिए एक संदेश है। जनता ने साफ किया कि विकास भविष्य है और लोकतंत्र में उनका निर्णय निर्णायक है। यह चुनाव साबित करता है कि बिहार न केवल भारत की राजनीति में, बल्कि वैश्विक

» जनता ने जातीय राजनीति से ऊपर उठकर विकास और स्थिरता को महत्व दिया।

» प्रधानमंत्री मोदी की लोकप्रियता और नेतृत्व ने चुनाव परिणाम को प्रभावित किया।

» बिहार का जनादेश दुनिया के लिए भारतीय लोकतंत्र की परिपक्वता का संदेश।

दृष्टि में भी महत्वपूर्ण भूमिका निभाता है।

जयचंदों ने राजद को भीतर से खोखला कर दिया : तेज प्रताप यादव



पटना, (हि.स.) बिहार विधानसभा चुनाव में करारी हार के बाद तेज प्रताप यादव ने सोशल मीडिया पर लिखा कि वे हार जरूर गए, लेकिन यह जनता की जीत है। उन्होंने कहा कि "जयचंदों ने राजद को भीतर से खोखला कर दिया, इसी कारण तेजस्वी फेलस्वी हो गया।" तेज प्रताप ने माना कि बिहार ने अब परिवारवाद नहीं, सुशासन और शिक्षा को चुनने का स्पष्ट संदेश दिया है। उन्होंने प्रधानमंत्री नरेन्द्र मोदी और मुख्यमंत्री नीतीश कुमार के सुशासन की प्रशंसा करते हुए कहा कि वे रचनात्मक विपक्ष की भूमिका निभाएंगे। उल्लेखनीय है कि अपनी नई पार्टी बनाकर चुनाव लड़ने वाले तेज प्रताप महुआ सीट से हार गए।

बिहार चुनाव : ओवैसी से समझौता न करना महागठबंधन को पड़ा भारी

सीमांचल में ओवैसी ने लहराया परचम, जीते पांच सीट



पटना, (हि.स.) (हि.स.)। बिहार विधानसभा चुनाव में राष्ट्रीय जनतांत्रिक गठबंधन (राजग) को प्रचंड बहुमत मिला, लेकिन असदुद्दीन ओवैसी की एआईएमआईएम ने सीमांचल क्षेत्र में शानदार प्रदर्शन कर सभी को चौंका दिया। जोकीहाट, बहादुरगंज, कोचाधामन, अमौर और बायसी सीटों पर पार्टी ने जीत

हासिल की। एआईएमआईएम ने 25 में से 23 मुस्लिम उम्मीदवार उतारे और कुल 9.3 लाख वोट प्राप्त किए।

गठबंधन की रणनीति और सबक : 2025 चुनाव से पहले एआईएमआईएम ने राजद से गठबंधन की कोशिश की थी, लेकिन तेजस्वी यादव ने इसे ठुकरा दिया और चार विधायकों

महागठबंधन के लिए बड़ा झटका ; एआईएमआईएम ने मुस्लिम मतों का धुवीकरण कर महागठबंधन के प्रत्याशियों को पीछे छोड़ दिया। जोकीहाट में मुर्शिद आलम ने तीन पूर्व मंत्रियों को मात दी, जिससे राजनीतिक गलियारों में सनसनी फैल गई।

रणनीतिक विश्लेषक के.पी. त्रिपाठी के अनुसार, ओवैसी की मजबूत जमीन पर तैयारी और सक्रियता ने राजद-कांग्रेस के लिए मुश्किलें खड़ी कर दीं। कई सीटों पर त्रिकोणीय मुकाबला होने से राजग को अप्रत्यक्ष फायदा मिला।

लालू यादव की बेटी रोहिणी आचार्य ने राजद छोड़ी, लगाए गंभीर आरोप



पटना, (हि.स.) बिहार की राजनीति शनिवार को अचानक ही नया मोड़ ले गई, जब राष्ट्रीय जनता दल (राजद) के अध्यक्ष लालू प्रसाद यादव की बेटी रोहिणी आचार्य ने घोषणा की कि वह राजनीति और अपने परिवार दोनों से दूरी बना रही हैं। यह निर्णय बिहार विधानसभा चुनाव-2025 में पार्टी की करारी हार के तुरंत बाद आया, जिसने राजद के भीतर लंबे समय से चले आ रहे गुटीय तनाव को फिर से हवा दे दी। रोहिणी ने सोशल मीडिया एक्स पर लिखा कि "मैं राजनीति छोड़ रही हूं और अपने परिवार से दूरी



बना रही हूं। संजय यादव और रमीज ने मुझे ऐसा करने के लिए कहा था और मैं इसका दोष अपने ऊपर ले रही हूं।"

यादव परिवार और पार्टी में खलबली : रोहिणी के इस कदम ने राजद में खलबली मचा दी है। हालांकि उन्होंने सीधे तौर पर तेजस्वी यादव का नाम नहीं लिया, लेकिन "करीबी

सलाहकारों" का जिक्र व्यापक रूप से तेजस्वी के लंबे समय से राजनीतिक रणनीतिकार रहे संजय यादव पर आरोप लगाने के रूप में देखा जा रहा है। राजद के वरिष्ठ नेता इस खबर को दबाने की कोशिश में जुट गए हैं, लेकिन पार्टी के भीतर आलोचनाओं और असंतोष को रोक पाना चुनौतीपूर्ण दिख रहा है।

चुनावी रणनीति पर सवाल

आंतरिक आलोचकों का मानना है कि तेजस्वी यादव की चुनावी रणनीति, सलाहकारों पर अत्यधिक निर्भरता और आउटरीच में कमजोरी ने पार्टी के पारंपरिक मतदाताओं को अलग कर दिया। रोहिणी के बयान ने इन आलोचनाओं को और बल दिया है। उनके अनुसार राजद की हार "संजय यादव एंड कंपनी" के कारण हुई, जिससे पार्टी में लंबे समय से तेजस्वी के निर्णयों पर सवाल उठाने वाले नेताओं की आवाज और मजबूत हुई है।

पूर्व केंद्रीय मंत्री आर.के. सिंह भाजपा से निलंबित

पटना, (हि.स.) (हि.स.)। बिहार के आरा लोकसभा क्षेत्र का प्रतिनिधित्व कर चुके भारतीय जनता पार्टी (भाजपा) के सांसद और पूर्व केंद्रीय मंत्री राज कुमार सिंह (आर.के. सिंह) को पार्टी से बाहर का रास्ता दिखा दिया गया है। बिहार विधानसभा चुनाव-2025 के परिणाम घोषित होने के साथ ही पार्टी विरोधी गतिविधियों में शामिल होने के आरोप में उन्हें भाजपा की प्राथमिक सदस्यता से निलंबित कर दिया गया है।

आर.के. सिंह के खिलाफ यह कार्रवाई ऐसे समय में हुई है, जब बिहार में राष्ट्रीय जनतांत्रिक गठबंधन (राजग) ने प्रचंड बहुमत हासिल किया है, लेकिन कई सीटों पर आंतरिक कलह और बागी उम्मीदवारों के कारण



पार्टी को नुकसान उठाना पड़ा। आर.के. सिंह के खिलाफ यह कार्रवाई चुनाव प्रचार के दौरान और उसके आस-पास पार्टी विरोधी गतिविधियों में शामिल होने की शिकायतें मिलने के बाद की गई है।

आर.के. सिंह पर आरोप है कि उन्होंने चुनाव के दौरान पार्टी उम्मीदवारों के खिलाफ काम किया और सार्वजनिक रूप से कुछ ऐसे बयान दिए, जो गठबंधन और पार्टी के हितों के विरुद्ध थे। माना जा रहा है कि पार्टी ने नेतृत्व ने उनकी गतिविधियों को अनुशासनहीनता मानते हुए

यह सख्त फैसला लिया, ताकि संगठन में एक कड़ा संदेश दिया जा सके। राज कुमार सिंह का जन्म 20 दिसंबर 1952 को हुआ था। वे साल 2014 के 4 जून 2024 तक आरा, बिहार से भारतीय संसद के सदस्य रहे। आर. के. सिंह 1975 बैच के बिहार कैडर के भारतीय प्रशासनिक सेवा अधिकारी और भारत के पूर्व गृह सचिव हैं। 13 सितंबर 2017 को उन्हें प्रधानमंत्री के मंत्रिमंडल में बतौर ऊर्जा मंत्री (स्वतंत्र प्रभार) शामिल किया गया था।

बिहार चुनाव में नहीं चला बसपा का जादू, मिली सिर्फ एक सीट

बसपा को पिछले विधानसभा चुनाव की तुलना में इस बार 0.25 प्रतिशत कम मिले मत

पटना, (हि.स.) बिहार विधानसभा चुनाव के नतीजों में बहुजन समाज पार्टी (बसपा) के लिए मिश्रित परिणाम सामने आए। पार्टी ने बिहार में लगातार दूसरे चुनाव में खाता खोला, लेकिन उम्मीद के मुताबिक सफलता नहीं मिल पाई। रामगढ़ से बसपा के सतीश कुमार सिंह यादव ने भाजपा के अशोक कुमार सिंह को मात्र 30 वोटों से हराकर जीत हासिल की। यह जीत बिहार में सबसे कम अंतर से हुई दूसरी जीत बन गई है।

मुकाबला और वोट प्रतिशत

बसपा ने इस बार 192 सीटों पर उम्मीदवार उतारे



थे, जबकि पिछले चुनाव में यह संख्या 80 थी। बावजूद इसके, पार्टी का वोट प्रतिशत केवल 1.61 प्रतिशत ही रहा, जो 2020 के 1.49 प्रतिशत से केवल मामूली बढ़ोतरी है।

स्ट्राइक रेट में गिरावट देखी गई; इस बार 0.52 प्रतिशत रहा जबकि पिछली बार 1.25 प्रतिशत था। पार्टी ने अधिक सीटों पर उम्मीदवार उतारे, लेकिन बड़े पैमाने पर

राहत और भविष्य की उम्मीद

बसपा के लिए यह जीत एक तरह की राहत की खबर है। कांशीराम के परिनिर्वाण दिवस पर लखनऊ में आयोजित रैली ने यह संदेश दिया कि पार्टी अभी भी

लाखों कार्यकर्ताओं को जुटा सकती है। यही असर बिहार में दिखाई दिया और पार्टी एक सीट जीतने में कामयाब हुई। हालांकि, बड़े स्तर पर सफलता पाने के लिए बसपा को रणनीति में बदलाव की जरूरत है।

मतदाताओं को प्रभावित नहीं कर सकी।

प्रचार और जनसमर्थन

राष्ट्रीय अध्यक्ष मायावती ने कैमूर जिले की भुआ सीट पर प्रचार किया, जबकि नेशनल कोऑर्डिनेटर आकाश आनंद और राज्यसभा सांसद रामजी लाल

गौतम बिहार में सक्रिय रहे। कई रैलियां और जनसभाएं आयोजित की गईं, लेकिन मुसलमान और अन्य जातियों का समर्थन सीमित रहा। बसपा का दलित वोट बैंक कुछ हद तक उनके साथ खड़ा रहा, पर व्यापक असर नहीं दिखा।

पूर्णिया में सामाजिक सुरक्षा योजनाओं की समीक्षा बैठक, लाभुकों के डेटा में सुधार पर जोर

सभी पेंशनधारियों का भौतिक सत्यापन, मृत पेंशनधारियों को तुरंत स्टॉप करने और राशि रिकवरी का निर्देश

इन्दिरा गांधी राष्ट्रीय वृद्धावस्था पेंशन योजना में वर्तमान में कुल 8941 मृत पेंशनधारियों में से 5161 पेंशनधारियों को स्टॉप किया जा चुका है

न्यूज स्केल पूर्णिया

जिले में सामाजिक सुरक्षा कोषांग के तहत चल रही सभी पेंशन और लाभ योजनाओं के सफल क्रियान्वयन और विभागीय लक्ष्यों की प्राप्ति सुनिश्चित करने के लिए सहायक निदेशक अमरेश कुमार ने शनिवार को डाटा इन्ट्री ऑपरेटरों के साथ समीक्षात्मक बैठक की। बैठक में इन्दिरा गांधी राष्ट्रीय वृद्धावस्था पेंशन योजना, विधवा पेंशन योजना, निःशक्तता पेंशन योजना, मुख्यमंत्री वृद्धजन पेंशन योजना, लक्ष्मीबाई सामाजिक सुरक्षा पेंशन योजना, बिहार राज्य निःशक्तता पेंशन योजना, राष्ट्रीय परिवार लाभ योजना, मुख्यमंत्री परिवार

लाभ योजना एवं कबीर अंत्येष्टि अनुदान योजना सहित अन्य योजनाओं की प्रगति की समीक्षा की गई। **मृत पेंशनधारियों की पहचान और राशि रिकवरी पर विशेष ध्यान** समीक्षा में भौतिक सत्यापन के दौरान मृत पाए गए पेंशनधारियों को तुरंत ई-लाभार्थी पोर्टल पर स्टॉप करने और पेंशन राशि की रिकवरी कराने का निर्देश दिया गया। इन्दिरा गांधी राष्ट्रीय वृद्धावस्था पेंशन योजना में वर्तमान में कुल 8941 मृत पेंशनधारियों में से 5161 पेंशनधारियों को स्टॉप किया जा चुका है, जो 58% उपलब्धि है। सभी डाटा ऑपरेटरों को मृत पाए गए पेंशनधारियों को तुरंत



सहायक निदेशक अमरेश कुमार ने शनिवार को डाटा इन्ट्री ऑपरेटरों के साथ समीक्षात्मक बैठक की।

स्टॉप करने और राशि रिकवरी सुनिश्चित करने के लिए निर्देशित किया गया। **राष्ट्रीय परिवार लाभ योजना और अन्य योजनाओं में सुधार के उपाय** राष्ट्रीय परिवार लाभ योजना के लक्ष्य में पिछड़ने के कारण सभी डाटा ऑपरेटरों को संबंधित विभागों से मृत व्यक्तियों की

जानकारी प्राप्त कर उन्हें राष्ट्रीय परिवार लाभ योजना में शामिल करने का निर्देश दिया गया। इसके साथ ही, कबीर अंत्येष्टि अनुदान योजना और विधवा पेंशन योजना के लाभुकों को अहर्तानुसार राष्ट्रीय परिवार लाभ योजना से भी आच्छादित किया जा सकेगा। **पंचायत भ्रमण और लाभुक संख्या**

वृद्धि के निर्देश कबीर अंत्येष्टि अनुदान योजना में अपेक्षित वृद्धि नहीं होने पर सहायक निदेशक ने डाटा इन्ट्री ऑपरेटरों को पंचायत भ्रमण करते हुए पंचायत मुखिया, सचिव और वार्ड सदस्यों से संपर्क कर लाभुकों की संख्या बढ़ाने का

निर्देश दिया। **मुख्यमंत्री परिवार लाभ योजना एवं दिव्यांग पेंशन योजना के लिए निर्देश** मुख्यमंत्री परिवार लाभ योजना के तहत दुर्घटना एवं अपराधिक दुर्घटनाओं में मृत व्यक्तियों को आच्छादित करने हेतु संबंधित विभागों से डेटा प्राप्त कर लाभ सुनिश्चित करने का निर्देश दिया गया। इन्दिरा गांधी राष्ट्रीय निःशक्तता पेंशन योजना में BPL परिवार के 80% या उससे अधिक दिव्यांगता वाले व्यक्तियों को लाभान्वित करने हेतु संबंधित कार्यालयों से सूची प्राप्त कर लाभ सुनिश्चित किया जाएगा। समीक्षा बैठक में सामाजिक सुरक्षा कोषांग और सभी प्रखंडों के कर्मी एवं डाटा ऑपरेटर उपस्थित थे। सभी को विभागीय लक्ष्यों के अनुरूप प्रतिदिन लॉगिन कर लंबित डाटा निष्पादित करने के निर्देश भी दिए गए।

रखरखाव कार्य को लेकर कई क्षेत्रों में बिजली आपूर्ति रहेगी बाधित, आवश्यक कार्य समय पूर्व निपटा लें



न्यूज स्केल पूर्णिया

16 नवम्बर, रविवार को पेड़ की डाल की कटाई के कारण टाउन-1 फीडर सुबह 9 से 11 बजे तक शटडाउन में रहेगा, जिससे पालीटेक्निक चौक, बस स्टैंड, सुभाष नगर, आरएन सह चौक, डोमिनोज पिच्चा, चित्रवाणी चौक और आस्था मंदिर आसपास के क्षेत्रों

में बिजली बाधित रहेगी। इसके अलावा 16 से 30 नवम्बर तक 33 केवी सोनदीप फीडर पर रिकन्डक्टरिंग कार्य के चलते सुबह 9 से दोपहर 3 बजे तक रूपौली और भवानीपुर प्रखंड क्षेत्रों में विद्युत आपूर्ति प्रभावित रहेगी। विद्युत कार्यालय ने उपभोक्ताओं से आवश्यक प्रबंध करने की अपील की है।

पूर्णिया विधानसभा में तीसरी बार भाजपा का विजय जनता ने जताया अपार विश्वास : उप महापौर पल्लवी गुप्ता

न्यूज स्केल पूर्णिया

पूर्णिया विधानसभा क्षेत्र में भारतीय जनता पार्टी के एनडीए समर्थित प्रत्याशी विजय खेमका ने लगातार तीसरी बार जीत का परचम लहराया। इस ऐतिहासिक सफलता ने यह स्पष्ट कर दिया कि जनता ने उनके विकास कार्यों और निष्ठावान सेवा भाव को पूरे विश्वास के साथ स्वीकार किया है। यह जीत केवल एक व्यक्ति की नहीं, बल्कि यह प्रधानमंत्री नरेंद्र मोदी के अद्भुत नेतृत्व, मुख्यमंत्री नीतीश कुमार की स्थिर विकास नीति, केंद्रीय गृहमंत्री अमित शाह के दमदार रोड शो, प्रदेश नेतृत्व की दूरदर्शिता और जमीनी स्तर पर कार्यरत समर्पित कार्यकर्ताओं की मेहनत का परिणाम है। उक्त बातें पूर्णिया नगर निगम की उप



महापौर पल्लवी गुप्ता ने कही! **नेतृत्व मजबूत हो तो जीत रुकती नहीं लहर बन जाती है :खेमका** विजय खेमका ने इस अवसर पर कहा, “नेतृत्व ऐसा हो, तो जीत रुकती नहीं, लहर बन जाती है। पूर्णिया की जनता ने जो विश्वास दिया है, उसे मैं आगे विकास कार्यों में बदलने का हर संभव प्रयास करूंगा।” उन्होंने जनता

की अपेक्षाओं को ध्यान में रखते हुए क्षेत्र में नए विकास कार्यों को प्राथमिकता देने का संकल्प लिया। **शंखध्वनि से जीत का जश्न** एनडीए के जिलामंत्री नूतन गुप्ता ने अपने आवास पर शंखध्वनि से जीत का जश्न मनाया और कार्यकर्ताओं के साथ मिठाई बांटकर इस ऐतिहासिक अवसर

को साझा किया। उन्होंने कहा कि यह जीत केवल पार्टी की सफलता नहीं, बल्कि पूरे जिले के विकास और जनता की अपेक्षाओं की जीत है। स्थानीय लोगों ने बताया कि विजय खेमका के निरंतर प्रयासों और जन संपर्क ने उन्हें जनता के बीच और अधिक लोकप्रिय बनाया है। चुनावी रण

में कार्यकर्ताओं की तपस्या, निःस्वार्थ परिश्रम और पार्टी की सशक्त रणनीति ने इस विजय को सुनिश्चित किया। **जनता का भरोसा और नेतृत्व का संकल्प एक साथ हो, तो कोई भी चुनौती बड़ी नहीं होती** पूर्णिया विधानसभा की यह जीत यह संदेश देती है कि जब जनता का भरोसा और नेतृत्व का संकल्प एक साथ हो, तो कोई भी चुनौती बड़ी नहीं होती। विजय खेमका की लगातार तीसरी जीत आने वाले समय में जिले के विकास के नए आयाम खोलने की उम्मीद जगाती है। इस ऐतिहासिक जीत ने पूर्णिया को न केवल राजनीति के नक्शे पर प्रमुख बनाया है, बल्कि जिले में विकास और जनता के हितों के प्रति जनसमर्थन की भी मिसाल पेश की है।



करोड़ वोट पड़े, जबकि गिनती 7.45 करोड़ बताई जा रही है। “66.67% मतदान और कुल मतों के आंकड़ों में विसंगति अपने-आप बहुत कुछ बयान करती है,” उन्होंने कहा। उन्होंने नालंदा और रोहतास जिलों में ईवीएम में छेड़छाड़ और कई मतदान केंद्रों पर सीसीटीवी कैमरों के 30 मिनट तक बंद रहने जैसी अनियमितताओं का आरोप लगाया। रोहतास जिले में ईवीएम विवाद को “पूरी प्रक्रिया को अविश्वसनीय” बनाने वाली घटना बताया। प्रधानमंत्री नरेंद्र मोदी, गृह मंत्री अमित शाह और चुनाव आयोग पर लोकतांत्रिक

मूल्यां को कमजोर करने का आरोप लगाते हुए यादव ने कहा कि यह “सुनियोजित साजिश” है, संयोग नहीं। पूर्णिया में मिले समर्थन के बावजूद परिणामों में असंगति का दावा करते हुए उन्होंने 100% वीवोपेट मिलान और आवश्यक होने पर पुनर्मतदान की मांग की। उन्होंने कहा कि कांग्रेस आवश्यक होने पर अदालत और सड़क—दोनों जगह लड़ाई लड़ेगी। यादव ने कहा कि पार्टी सभी उपलब्ध आंकड़ों को सार्वजनिक करेगी और विस्तृत रिपोर्ट चुनाव आयोग को भेजी जाएगी।

नैतिक मूल्यों के संवर्धन को समर्पित किलकारी का दो दिवसीय बाल दिवस समारोह, समापन आज

किलकारी, बिहार बाल भवन, पूर्णिया में विविध सांस्कृतिक एवं प्रतियोगिता कार्यक्रमों का हुआ आयोजन



न्यूज स्केल पूर्णिया

नैतिक मूल्यों को बढ़ावा देने और बच्चों में सकारात्मक संस्कार जागृत करने के उद्देश्य से किलकारी, बिहार बाल भवन, पूर्णिया में दो दिवसीय बाल दिवस समारोह का शुभारंभ शनिवार, 15 नवंबर 2025 को विधिवत रूप से किया गया। विधानसभा चुनाव 2025 की मतगणना प्रक्रिया के कारण इस वर्ष बाल दिवस समारोह एक दिन बाद प्रारंभ किया गया। किलकारी पूर्णिया के सीपीसी रोशन राणा ने बताया कि इस आयोजन का मुख्य उद्देश्य बच्चों के मानसिक और बौद्धिक विकास को नई दिशा

देना है। **बच्चों को सीखने और अपनी प्रतिभा प्रदर्शित करने का अवसर** किलकारी, बिहार बाल भवन द्वारा समय-समय पर ऐसे कई कार्यक्रम आयोजित किए जाते रहे हैं, जो बच्चों को सीखने और अपनी प्रतिभा प्रदर्शित करने का अवसर देते हैं। इस वर्ष भी बाल दिवस के पहले दिन पांच अलग-अलग प्रतियोगिताओं का आयोजन किया गया। 1- रिंग फेंको इनाम जीतो प्रतियोगिता, 2- ‘आम तला’ मंडप में, 3- टिक-टिक-टो मंडप संख्या एक में, 4- बोरा दौड़ किलकारी परिसर में, जबकि ‘गिलास गिराओ’

प्रतियोगिता पूर्णिया के चर्चित साहित्यकार सतीनाथ भादुड़ी के नाम पर स्थापित मंडप में आयोजित की गई। इसके अलावा ‘गुल्ली चमचम दौड़’ ने बच्चों में खासा उत्साह भर दिया। इन प्रतियोगिताओं ने छात्र-छात्राओं के बौद्धिक व शारीरिक विकास के साथ-साथ भरपूर मनोरंजन भी किया। **आयोजन में बाल सुधार गृह,के बच्चे भी शामिल** : विशेष पहल के रूप में इस बार बाल सुधार गृह, पूर्णिया के बच्चों को भी समारोह से जोड़ा गया। यहां विगत सात दिनों से चल रही नाट्य कार्यशाला में तैयार दो नाटकों की प्रस्तुति बाल दिवस के अवसर पर हुई। रंगकर्मी



शिवाजी राव द्वारा प्रशिक्षित बच्चों ने ‘संस्कार’ शीर्षक नाटक के माध्यम से माता-पिता से मिलने वाले नैतिक मूल्यों का संदेश दिया। वहीं दूसरी प्रस्तुति में नई पीढ़ी में मानसिक कुंठा, अपराध की ओर झुकाव और उसके दुष्परिणामों को प्रभावी रूप से दर्शाया गया। दोनों लघु

नाटकों ने समाज को सोचने पर मजबूर किया। **स्वागत-गान से कार्यक्रम की शुरुआत** : कार्यक्रम की शुरुआत स्वागत-गान ‘जन्मभूमि कर्मभूमि मातृभूमि स्वागतम्’ से हुई, जिसे किलकारी की संगीत शिक्षिका सोनी कुमारी व उनकी टीम

- 01 किलकारी परिसर में पांच प्रतियोगिताओं का आयोजन, बच्चों ने लिया उत्साहपूर्वक हिस्सा
- 02 बाल सुधार गृह के बच्चों की नाट्य प्रस्तुति ने सुआ दिल, मैजिक शो रहा आकर्षण का केंद्र
- 03 नैतिक मूल्यों और संस्कारों पर केंद्रित लघु नाटक ने दिया सामाजिक संदेश
- 04 दूसरे दिन डीएम व एसपी होंगे मुख्य अतिथि, समापन समारोह की तैयारी पूर्ण



ने प्रस्तुत किया। बच्चों के मनोरंजन के लिए गया से विशेष रूप से आमंत्रित जादूगर अमन जी ने मैजिक शो प्रस्तुत किया, जिसे बच्चों ने खूब पसंद किया। लगभग दो दर्जन बच्चे,

जो वर्तमान में बाल सुधार गृह में रहकर सुधार की प्रक्रिया से गुजर रहे हैं, इस प्रस्तुति का हिस्सा बने। यह आयोजन इस संदेश को स्थापित करता है कि समाज के हर वर्ग के बच्चों को

समापन समारोह आज

समारोह के दूसरे दिन 16 नवंबर को किलकारी, बिहार बाल भवन में समापन समारोह आयोजित होगा। इसमें मुख्य अतिथि के रूप में पूर्णिया के जिलाधिकारी अंशुल कुमार और पुलिस अधीक्षक स्वीटी शेरावत शामिल होंगे। कार्यक्रम को सफलता दिलाने में सहायक कार्य पदाधिकारी नेहा कुमारी, प्रमंडलीय संसाधन सेवी रुचि कुमारी, सहायक लेखा पदाधिकारी रोहित कुमार सहित किलकारी पूर्णिया के सभी प्रशिक्षक व कर्मियों की महत्वपूर्ण भूमिका रही। यह दो दिवसीय बाल दिवस समारोह न केवल बच्चों के लिए मनोरंजन का माध्यम बना, बल्कि उनके व्यक्तित्व, संस्कार और मानसिक विकास की दिशा में एक सार्थक पहल साबित हुआ।

नैतिक मूल्यों और सकारात्मक सोच की शिक्षा मिलनी चाहिए, जो बाल दिवस के मूल उद्देश्य को सार्थक करता है।

पूर्णिया सदर : विजय खेमका ने तीसरी बार जीत के बाद किया पंचमुखी हनुमान मंदिर में आशीर्वाद ग्रहण

सदर सीट पर तीसरी बार भाजपा प्रत्याशी विजय खेमका की जीत, समर्थकों में खुशी की लहर,फोड़े पटाखे, बाँटी मिठाइयां

न्यूज स्केल पूर्णिया

सदर विधानसभा से एनडीए के भाजपा प्रत्याशी विजय खेमका ने तीसरी बार जीत हासिल कर अपने समर्थकों और जनता के बीच उत्साह की लहर दौड़ा दी। जीत की घोषणा होते ही उन्होंने प्रमाण पत्र ग्रहण किया और सीधे गुलाबबाग स्थित पंचमुखी हनुमान मंदिर पहुंचे, जहां उन्होंने पूजा अर्चना की और भगवान से आशीर्वाद लिया।

आशीर्वाद और जनता के प्रति आभार

विजय खेमका ने कहा कि यह जीत सिर्फ उनकी नहीं, बल्कि पूर्णिया की जनता की जीत है। उन्होंने इसे प्रगतिशील महिलाओं, पुरुषों और शांति एवं विकास में विश्वास रखने वाली जनता की सफलता बताया। साथ ही उन्होंने सरकार द्वारा संचालित विकास कार्यों में जनता के विश्वास को इस जीत का प्रमुख कारण बताया।

चुनावी यात्रा की शुरुआत भी मंदिर से : खेमका ने बताया



कि उनका आशीर्वाद पाने का सिलसिला चुनावी समर के पहले दिन शुरू हुआ था। उन्होंने नामांकन के दिन भी पंचमुखी हनुमान मंदिर में पूजा अर्चना की थी और वहीं से अपनी चुनावी यात्रा शुरू की थी। जीत के बाद पुनः

मंदिर पहुंचकर उन्होंने पूजा अर्चना की और समर्थकों, कार्यकर्ताओं तथा व्यवसायियों से आभार व्यक्त किया।

समर्थकों ने मनाया उत्सव

मंदिर के पुजारी ने वैदिक मंत्रों के उच्चारण के साथ पूजा अर्चना कर विजय खेमका को

आशीर्वाद दिया। इस अवसर पर समर्थकों ने मिठाइयां बांटी और एक-दूसरे का मुंह मीठा कराया। आरएसएस कार्यकर्ता, सह बनवासी कल्याण आश्रम के सुमित लोहिया, विजय मांझी, दिलीप पोद्दार, चन्दन पासवान, कन्हैया

चौधरी, संजय चौधरी, मनोज ठाकुर सहित सैकड़ों भाजपा कार्यकर्ता, व्यवसायी और दुकानदार उपस्थित रहे।

भव्य स्वागत और विकास का वायदा : विजय खेमका के गुलाबबाग पहुंचने पर भाजपा कार्यकर्ताओं ने पटाखे फोड़े



और आतिशबाजी कर जीत का जश्न मनाया। उन्होंने समर्थकों के साथ मिलकर पूर्णिया की चहुमुखी विकास योजना को गति देने का वायदा किया और आगामी जन-कल्याणकारी कार्यों को प्राथमिकता देने की प्रतिबद्धता जताई।

उत्साह का माहौल पूरे क्षेत्र में सदर सीट पर विजय खेमका की जीत को लेकर भाजपा कार्यकर्ताओं में उत्साह की लहर दौड़ गई। समर्थकों ने मिठाइयां बांटकर जश्न मनाया और पूरे क्षेत्र में हर्षोल्लास का माहौल बन गया।



कसबा से पूर्व विधायक मो. आफाक आलम का बड़ा बयान कांग्रेस आलाकमान को बताया करारी हार का जिम्मेदार

न्यूज स्केल, कसबा

बिहार विधानसभा चुनाव परिणामों के बीच कसबा के पूर्व विधायक मो. आफाक आलम का बयान राजनीतिक हलकों में हलचल मचा रहा है। उन्होंने महागठबंधन, विशेषकर कांग्रेस पार्टी की करारी हार के लिए सीधे-सीधे पार्टी आलाकमान को जिम्मेदार ठहराया है। उन्होंने कहा कि कांग्रेस में टिकट बंटवारे की प्रक्रिया पूरी तरह जमीन से कट चुकी है, जिसके चलते पार्टी को ऐतिहासिक पराजय का सामना करना पड़ा।

“टिकट बंटवारा सौदे की तरह हुआ” — आफाक आलम

मो. आफाक आलम ने कड़े शब्दों में कहा कि कांग्रेस पार्टी में टिकट अब उस तरीके से नहीं बांटे जाते, जैसी जिम्मेदार राजनीतिक पार्टी से अपेक्षा की जाती है। बिना क्षेत्र की परिस्थितियों को समझे, सिर्फ ऊपरी सिफारिश और आर्थिक दबाव के आधार पर टिकट बांट दिए गए। उन्होंने आरोप



लगाया कि कई सीटों पर ऐसे उम्मीदवार उतारे गए जिन्हें जनता पहचानती तक नहीं थी, जबकि मेहनत करने वाले स्थानीय नेताओं को दरकिनार कर दिया गया।

उन्होंने कहा— “टिकट ऐसे बांटे गए जैसे कोई सौदा हो रहा हो, और इसका सीधा परिणाम यह हुआ कि जनता ने महागठबंधन को पूरी तरह खारिज कर दिया।”

महागठबंधन की रणनीति पर उठाये सवाल : पूर्व विधायक ने महागठबंधन की पूरी चुनावी रणनीति पर सवाल उठाते हुए कहा कि राजद और कांग्रेस दोनों ही उम्मीदवार

सीमांचल में कांग्रेस का कमजोर प्रदर्शन :

आफाक आलम ने बताया कि सीमांचल की 24 सीटों में कांग्रेस सिर्फ 4 सीटें ही बचा पाई। कई उम्मीदवारों की जमानत तक जब्त हो गई। उनका कहना है कि यह नतीजा अचानक नहीं आया, बल्कि वर्षों से चल रही पार्टी नेतृत्व की उपेक्षा का परिणाम है। उन्होंने चेतावनी देते हुए कहा कि यदि कांग्रेस नेतृत्व की पकड़ को नजरअंदाज किया गया, जिसका लाभ एनडीए एवं एआईएमआईएम गठबंधन को मिल गया।

उन्होंने कहा कि अगर समय रहते मजबूत स्थानीय नेतृत्व को आगे लाने की पहल होती, तो सीमांचल और कई अन्य इलाकों में चुनावी परिणाम अलग हो सकते थे।

मो. आफाक आलम के इस बयान ने चुनावी हार के बाद कांग्रेस के अंदरूनी विवाद को फिर उजागर कर दिया है। पार्टी नेतृत्व इस आलोचना पर क्या रुख अपनाता है, अब इस पर सभी की निगाहें टिक गई हैं।

ने अब भी जमीनी हकीकत नहीं समझी तो आने वाले समय में पार्टी का अस्तित्व संकट में पड़ सकता है।

चयन में गंभीर नहीं रहे। क्षेत्रीय समीकरण, सामाजिक परिस्थिति और स्थानीय नेतृत्व की पकड़ को नजरअंदाज किया गया, जिसका लाभ एनडीए एवं एआईएमआईएम गठबंधन को मिल गया।

उन्होंने कहा कि अगर समय रहते मजबूत स्थानीय नेतृत्व को आगे लाने की पहल होती,

कसबा में नितेश सिंह की जीत पर भव्य विजय रैली, जनता में उत्साह की लहर

न्यूज स्केल कसबा

कसबा विधानसभा सीट पर एनडीए गठबंधन के प्रत्याशी नितेश सिंह की अप्रत्याशित जीत ने कसबा में राजनीतिक हलचल तेज कर दिया है। बल्कि कसबा का राजनितिक माहौल कों गरमा दिया है । शुक्रवार को एनडीए गठबंधन प्रत्याशी नितेश सिंह की जीत की खबर आते ही क्षेत्र में उत्सव की लहर दौड़ गई और समर्थकों ने भव्य विजय रैली निकालकर अपने नेता का स्वागत किया। यह रैली कसबा से शुरू होकर गढ़बनैली, श्रीनगर होते हुए जलालगढ़ तक पहुँची, जहाँ सड़कें जनसैलाब से भर गईं। रैली में डीजे, नारे और उत्साह का ऐसा माहौल था कि आम लोग, युवा, महिलाएँ और बुजुर्ग सभी इसमें शामिल हुए। ट्रैक्टर, बाइक, चारपहिया वाहन और पैदल चल रहे समर्थकों ने पूरे क्षेत्र को उत्सव में बदल दिया। “जय श्रीराम” के नारे और ढोल-नगाड़ों की



गूंज पूरे मार्ग में सुनाई देती रही। रैली में नितेश सिंह के करीबी साथी डॉ. मधुर कुमार, आभाष दर्दे, आर्यन कुमार और अनुरंजन साह भी काफ़िले में शामिल रहे और जनता से जुड़ते रहे। जब रैली कसबा रानी सती मंदिर के पास पहुँची, तो नितेश सिंह कार से उतरे और मंदिर में विधिवत पूजा-अर्चना की। इस दौरान समर्थकों ने फूल बरसाए और बाहर नितेश सिंह जिंदाबाद के नारे लगते रहे।

पब्लिक को संबोधित करते हुए नितेश सिंह ने कहा कि यह उनकी नहीं, बल्कि कसबा की जनता की ऐतिहासिक जीत है। उन्होंने जनता को विश्वास

अख्तरूल ईमान ने अमौर विधानसभा में दर्ज की भव्य जीत, एआईएमआईएम समर्थकों ने मनाया उत्सव

38,928 वोटों से सबा जफर को पराजित कर हासिल की दोबारा जीत, पार्टी कार्यकर्ताओं ने बधाई और जश्न मनाया

न्यूज स्केल बैसा

अमौर विधानसभा क्षेत्र से एआईएमआईएम पार्टी के प्रदेश अध्यक्ष और विधायक अख्तरूल ईमान ने अपनी शानदार जीत के बाद समर्थकों के बीच खुशी का माहौल बना दिया। उन्होंने अपने विरोधी एनडीए से जदयू के प्रत्याशी सबा जफर को 38,928 वोटों से पराजित कर दोबारा विधायक बनने का गौरव हासिल किया।

जीत की घोषणा होते ही एआईएमआईएम समर्थक एक-दूसरे को बधाई देने लगे। जीत का जश्न मनाने के लिए पार्टी कार्यकर्ताओं और स्थानीय लोगों ने पटाखे फोड़कर खुशी का इजहार किया। यह माहौल पूरे विधानसभा क्षेत्र में उत्साह



और जोश भर गया। इस अवसर पर बधाई देने वालों में एआईएमआईएम पार्टी के युवा प्रदेश महासचिव हाजी नाहीद गनी, प्रमुख मो शमीम अख्तर उर्फ लालबाबू, मुखिया संघ के प्रखंड अध्यक्ष सिकन्दर आलम उर्फ दारा, वर्तमान मुखिया जाहीद आलम, पूर्व मुखिया इफ्तेखार आलम सहित पार्टी के अन्य वरिष्ठ कार्यकर्ता शामिल थे।

पार्टी के युवा और सक्रिय कार्यकर्ताओं ने भी विधायक अख्तरूल ईमान की जीत पर खुशी जाहिर की। इनमें रागिब

आसिम, डॉ शहनवाज, मीर महजुब, मो सरफराज, मो जावेद और विधायक प्रतिनिधि अकील बदर शामिल रहे। इसके अलावा प्रखंड अध्यक्ष मास्टर शाहीद आलम, मो जुनैद, नजीर, इजहार आदि ने भी जीत की बधाई दी।

विधायक अख्तरूल ईमान ने समर्थकों के उत्साह और विश्वास के लिए सभी को धन्यवाद देते हुए कहा कि यह जीत अमौर की जनता के भरोसे और प्यार का परिणाम है। उन्होंने आगे भी क्षेत्र की विकास योजनाओं और

जनता की भलाई के लिए काम करने का आश्वासन दिया।

इस अवसर पर अमौर विधानसभा क्षेत्र में पार्टी कार्यकर्ताओं ने सामूहिक रूप से सड़क मार्ग पर जश्न मनाया और स्थानीय लोगों के साथ खुशी साझा की। पार्टी नेतृत्व ने भी सभी कार्यकर्ताओं और समर्थकों को जीत का श्रेय दिया और आगामी विकास योजनाओं को लेकर उत्साह व्यक्त किया।

अख्तरूल ईमान की यह दोबारा जीत, एआईएमआईएम के लिए एक महत्वपूर्ण राजनीतिक उपलब्धि के रूप में देखी जा रही है, और इससे पार्टी की स्थिति और मजबूती क्षेत्र में और बढ़ने की उम्मीद जताई जा रही है।

केहाट पुलिस ने विदेशी शराब किया बरामद, एक शराबी को किया गिरफ्तार



न्यूज स्केल पूर्णिया

पूर्णिया के केहाट थाना क्षेत्र में पुलिस ने शुक्रवार को एक बड़ी कार्रवाई की। फणीश्वरनाथ रेणु टी0ओ0पी0 के नेतृत्व में सूचना के आधार पर छापेमारी की गई, जिसमें 250 मिलीलीटर विदेशी शराब के साथ एक मोटरसाइकिल और एक मोबाइल बरामद किया गया। इस दौरान नशे की हालत में पाए गए अभियुक्त

उज्जवल कुमार सिंह (30 वर्ष), पुत्र विनोद सिंह, निवासी केहाट को गिरफ्तार किया गया। पुलिस ने बताया कि अभियुक्त के खिलाफ कानूनी कार्रवाई की जा रही है और उसके विरुद्ध आवश्यक प्राथमिकी दर्ज कर आगे की जांच शुरू कर दी गई है। इस गिरफ्तारी के माध्यम से क्षेत्र में शराब तस्करी और नशे के मामलों पर लगाम लगाने की कोशिश की जा रही है।

धमदाहा विधानसभा में लेशी सिंह की भारी बहुमत से जीत, कार्यकर्ताओं ने मनाया उत्सव

न्यूज स्केल हरदा (पूर्णिया)

धमदाहा विधानसभा सीट पर एनडीए की प्रत्याशी लेशी सिंह की पुनः भारी बहुमत से जीत होते ही प्रखंड क्षेत्र में खुशी की लहर दौड़ गई। स्थानीय कार्यकर्ताओं ने अबीर-गुलाल उड़ाकर और ढोल-नगाड़ों के साथ जीत का जश्न मनाया।

जश्न में भाग लेने वालों में के नगर जदयू प्रखंड अध्यक्ष उदय शुक्ला, कामाख्या भाजपा मंडल अध्यक्ष प्रकाश कौशिक, वरिष्ठ भाजपा कार्यकर्ता रघुवर पांडे, सुर्यनारायण मंडल, सुनील भगत, रमेश कुमार पोद्दार, पूर्व मुखिया संतोष मिश्रा, सुदर्शन बब्बू, सहरा भाजपा युवा अध्यक्ष किशोर कुमार मंडल, जदयू प्रभारी सोनू झा, जयकांत मंडल, बबलू मंडल, डॉ. संजीव कुमार, मुखिया प्रतिनिधि किशोर कुमार रजक, पंचायत अध्यक्ष उमाशंकर महतो, सत्कोदरीय मुखिया प्रतिनिधि सुमेन्द्र कुमार दुड्डू, नित्यानंद मंडल, मनोहर



रंजन, सहरा पंचायत समिति सदस्य सुनील पासवान और अन्य प्रमुख कार्यकर्ता शामिल थे। वरिष्ठ भाजपा कार्यकर्ता रघुवर पांडे ने कहा, “प्रधानमंत्री नरेंद्र मोदी और मुख्यमंत्री नीतीश कुमार के नेतृत्व में बिहार प्रगति की ओर बढ़ रहा है। लेशी सिंह के नेतृत्व में धमदाहा क्षेत्र का विकास और तेजी से होगा।”

जश्न में कार्यकर्ताओं ने अबीर-गुलाल लगाते हुए और नारे लगाते हुए खुशी जताई। उन्होंने कहा कि लेशी सिंह ने हमेशा क्षेत्र के विकास को प्राथमिकता दी है और जनता के विश्वास पर खरी उतरी हैं।

स्थानीय लोग और राजनीतिक कार्यकर्ता मान रहे हैं कि लेशी



सिंह की जीत से स्वास्थ्य, शिक्षा, सड़क और पानी जैसी बुनियादी सुविधाओं के विकास में तेजी आएगी। कार्यकर्ताओं ने कहा कि आगामी कार्यकाल में भी जनता को विकास के लाभ मिलते रहेंगे।

धमदाहा विधानसभा क्षेत्र में यह जीत न केवल राजनीतिक दृष्टि से महत्वपूर्ण है, बल्कि इससे क्षेत्र के विकास में नई उम्मीदें भी जगी हैं।

मां दुर्गा सरस्वती शिशु मंदिर में दादा-दादी एवं नाना-नानी सम्मेलन नमे , संस्कार जागरण का संदेश, अतिथियों ने सराहा

बुजुर्गों ने कहा—बच्चों को भारतीय संस्कृति से जोड़ना परिवार और समाज की साझा जिम्मेदारी

न्यूज स्केल, बड़हरा कोठी

प्रखंड मुख्यालय स्थित मां दुर्गा सरस्वती शिशु मंदिर, वासुदेवपुर के प्रांगण में शनिवार को दादा-दादी एवं नाना-नानी सम्मेलन का भव्य आयोजन किया गया। विद्या भारती की इस पहल में बड़ी संख्या में बुजुर्ग, अभिभावक और शिक्षकों ने भाग लिया। कार्यक्रम का शुभारंभ विद्यालय प्रबंधकारिणी समिति के अध्यक्ष अवधेश जायसवाल, उपाध्यक्ष अरुण कुमार झा, पूर्णिया संकुल संयोजक सह कोषाध्यक्ष विंदेश्वरी महतो तथा प्रधानाचार्य संजय कुमार झा ने संयुक्त रूप से दीप प्रज्ज्वलित कर किया। इस सम्मेलन का मुख्य उद्देश्य था—बुजुर्गों की भूमिका को पुनस्मरण कराना और बच्चों



में भारतीय संस्कार जागरण को बढ़ावा देना।

बुजुर्गों की भूमिका आज भी सर्वोपरि: प्रधानाचार्य संजय कुमार झा ने अपने संबोधन में कहा कि आज की तेज रफ्तार जीवनशैली में अभिभावकों के पास बच्चों के लिए पर्याप्त समय नहीं रह गया है। ऐसे में बच्चे सबसे अधिक समय अपने दादा-दादी और

नाना-नानी के साथ बिताते हैं। इसलिए उनके ऊपर बच्चों के संस्कार निर्माण तथा उन्हें भारतीय संस्कृति से जोड़ने की सबसे बड़ी जिम्मेदारी होती है। उन्होंने आग्रह किया कि बुजुर्ग पीढ़ी अपने पोता-पोती को रामायण, महाभारत, महापुरुषों की जीवन गाथाएँ, देवी-देवताओं की कथाएँ तथा नैतिक मूल्यों से संबंधित प्रसंग अवश्य सुनाएँ। इससे बच्चों में

समाज में बढ़ते पश्चिमी प्रभाव के बीच संस्कारों के संरक्षण पर जोर :

प्रधानाचार्य ने कहा कि आज पश्चिमी संस्कृति का प्रभाव तेजी से बढ़ रहा है, ऐसे समय में विद्यालय और परिवार दोनों की साझा भूमिका है कि बच्चों को सही दिशा दें। संस्कार और संस्कृति से जुड़ी शिक्षा केवल पुस्तकों

तक सीमित नहीं रह सकती, बल्कि इसका वास्तविक संचार घर के वातावरण और बुजुर्गों की संगति से ही संभव है। सम्मेलन में उपस्थित दादा-दादी एवं नाना-नानी ने भी अपने विचार रखते

हुए कहा कि आज की पीढ़ी में मूल्य आधारित शिक्षा और आचरण की कमी दिखाई देती है। इसे दूर करने के लिए परिवार को संवाद, सहयोग और संस्कार देने की पुरानी परंपरा को पुनर्जीवित करना होगा।

चरित्र, नैतिकता, संयम और भारतीय जीवन-मूल्यों की नींव मजबूत होती है।

बच्चों के सर्वांगीण विकास के लिए परिवार और विद्यालय का संयुक्त प्रयास अनिवार्य

कार्यक्रम में वक्ताओं ने इस बात पर एकमत सहमति जताई कि तकनीक और आधुनिक शिक्षा के दौर में बच्चों को नैतिक आधार देने की जिम्मेदारी सबसे पहले

परिवार की है। बुजुर्गों ने कहा कि बच्चों को केवल आधुनिक सुविधाएँ देना पर्याप्त नहीं, बल्कि उनके भीतर कर्तव्य, सम्मान, अनुशासन, सत्य और संस्कार का भाव जगाना सबसे महत्वपूर्ण है। कार्यक्रम में आचार्य कमलेश कुमार, अरविंद कुमार वर्मा, संजीव कुमार सिंह, रितेश कुमार पाण्डेय, किशन कुमार, गोविंद कुमार, दीपक कुमार, रामदेवी यादव, मनीष कुमार, अखिलेश कुमार झा, बबीता कुमारी, प्रियांशी सिन्हा, मोनिका शैलेश, रजनीगंधा एवं शताक्षी प्रीतम सहित बड़ी संख्या में लोग उपस्थित रहे। इस सम्मेलन ने एक बार फिर यह संदेश दिया कि बच्चों के संस्कारों का आधार घर से ही शुरू होता है, और इसमें दादा-दादी तथा नाना-नानी की भूमिका सबसे महत्वपूर्ण है। समाज के हर वर्ग में इस सकारात्मक पहल की सराहना की जा रही है।

पूर्णिया में एनडीए की प्रचंड जीत : भाजपा जिलामंत्री नूतन गुप्ता ने मनाया जीत का जश्न

न्यूज स्केल पूर्णिया

बिहार विधानसभा चुनाव में एनडीए की शानदार जीत के बाद पूर्णिया जिले में भाजपा ने उत्सव का माहौल बनाया। भाजपा जिलामंत्री श्रीमती नूतन गुप्ता ने अपने आवास पर शंखध्वनि के साथ जीत का जश्न मनाया और कार्यकर्ताओं के साथ मिठाई बांटी। इस दौरान उन्होंने पूरी टीम को जीत की बधाई दी और जनता की अपार सहभागिता को सराहा।

पांच विधानसभा क्षेत्रों में एनडीए, भाजपा का दबदबा

जिलामंत्री श्रीमती गुप्ता ने पूर्णिया जिले की पांच विधानसभा सीटों पर भाजपा और एनडीए के प्रत्याशियों



की जीत पर खुशी जताई। उन्होंने पूर्णिया सदर से विजय खेमका, धमदाहा से लेसी सिंह, बनमनखी से कृष्ण कुमार ऋषि, कसबा से नितेश सिंह और रुपौली से कलाधर मंडल को जीत की बधाई दी। उन्होंने कहा कि यह जीत पूर्णिया और बिहार की जनता का विकास के प्रति भरोसा और विश्वास दर्शाती है।

महागठबंधन का सफाया और सुशासन की जीत : श्रीमती गुप्ता ने महागठबंधन की हार को जनता की स्पष्ट पसंद बताया। उनका कहना था कि पूर्णिया सहित पूरे बिहार में एनडीए की जीत प्रधानमंत्री नरेंद्र मोदी के नेतृत्व, नीतीश कुमार के सुशासन और विकासपरक कार्यों का नतीजा है। उन्होंने विशेष रूप से महिलाओं के योगदान और भरोसे को इस जीत में अहम बताया।

विकास, सुरक्षा और राष्ट्रवाद के प्रति जनता का समर्थन

भाजपा जिलामंत्री ने कहा कि जनता ने अराजकता और गुंडागर्दी करने वालों को नकारते हुए स्थिर सरकार और विकास के पक्ष में मतदान किया। उन्होंने बताया कि यह विजय राजग सरकार के विकास कार्यों, देश की सुरक्षा, राष्ट्रवाद और महिलाओं, युवाओं व किसानों के सम्मान का परिणाम है। उन्होंने यह भी कहा कि बिहार की जनता ने जंगलराज के खिलाफ विकास को प्राथमिकता दी है और विपक्षी नेता अभी भी अपने मुद्दों से दूर हैं।

भविष्य के लिए संदेश

श्रीमती गुप्ता ने इस जीत को ऐतिहासिक और अविस्मरणीय बताया और कहा कि बिहार की यह जीत पूरे देश के उत्साह को बढ़ाने वाली है। उन्होंने प्रधानमंत्री नरेंद्र मोदी और मुख्यमंत्री नीतीश कुमार की दूरदर्शिता, गरीब कल्याण योजनाओं और सुशासन को जनता की अपार प्रशंसा बताया। उनका कहना था कि यह केवल एक चुनावी जीत नहीं, बल्कि मेहनतकश कार्यकर्ताओं की वर्षों की तपस्या और जनता के भरोसे का परिणाम है। श्रीमती गुप्ता ने अंत में पूर्णिया सहित पूरे बिहार की जनता को धन्यवाद देते हुए कहा कि अब विकास की रफ्तार और तेज होगी और जनता ने एक बार फिर अपने मत से स्थिर सरकार और विकास के प्रति अपना विश्वास जताया है।

साइबर थाना पुलिस ने साइबर ठगी का शिकार गुलफराज आलम को 76,000 रुपये कराये वापस

न्यूज स्केल पूर्णिया

साइबर थाना पूर्णिया ने एक बार फिर साइबर ठगी के मामले में सफलता हासिल की है। आज दिनांक 15.11.2025 को साइबर थाना की टीम ने ठगी के शिकार गुलफराज आलम को उनके खोए हुए 76,000/- रुपये वापस कराए। गुलफराज आलम ने पुलिस को सूचना देते हुए बताया कि कुछ अज्ञात ठगों ने उन्हें ऑनलाइन धोखाधड़ी के माध्यम से रकम ठग ली थी। साइबर थाना की टीम ने त्वरित कार्रवाई करते हुए ऑनलाइन



लेन-देन के रूट और आरोपी तक पहुँच बनाई और पीड़ित को उसकी रकम सुरक्षित वापस दिलाई। थाना प्रभारी ने बताया कि साइबर अपराध के मामलों में पुलिस की सतर्कता और समय पर कार्रवाई से लोगों का धन सुरक्षित किया जा रहा है। उन्होंने आम नागरिकों से ऑनलाइन लेन-देन में सावधानी बरतने की अपील भी की।

बनमनखी में वाहन जांच के दौरान 15,500 लीटर देशी शराब बरामद, अभियुक्त की तलाश जारी



न्यूज स्केल बनमनखी

बनमनखी थाना पुलिस ने वाहन जांच के दौरान गुप्त सूचना के आधार पर छापामारी कर बड़ी मात्रा में देशी शराब बरामद की है। पुलिस ने बताया कि कार्रवाई के दौरान कुल 15,500 लीटर देशी शराब जब्त की गई, जो कि विभिन्न वाहनों में छिपाकर ले जाई जा रही थी। सम्बंधित थाना की पुलिस ने बताया कि यह कार्रवाई बनमनखी थाना क्षेत्र में चल

रही विशेष निगरानी और गुप्त सूचना के आधार पर की गई। शराब तस्करो के खिलाफ कड़ी कार्रवाई करते हुए पुलिस अब अभियुक्त की गिरफ्तारी के लिए छापेमारी कर रही है। स्थानीय प्रशासन और पुलिस ने नागरिकों से अपील की है कि किसी भी संदिग्ध गतिविधि की सूचना तुरंत थाने को दें, ताकि अवैध शराब की तस्करी पर रोक लगाई जा सके और समाज को सुरक्षित बनाया जा सके।

धमदाहा में लोकतंत्र की जीत, शिव शंकर ठाकुर ने लेसी सिंह को दी बधाई

न्यूज स्केल धमदाहा

राष्ट्रीय लोक मोर्चा (एनएलएम) के राष्ट्रीय उपाध्यक्ष शिव शंकर ठाकुर उर्फ शंकर आजाद ने धमदाहा विधानसभा क्षेत्र से जदयू प्रत्याशी और मंत्री लेसी सिंह की भारी बहुमत से जीत पर बधाई दी। उन्होंने कहा कि यह लोकतंत्र की जीत है और बिहारे के लोगों ने लोकतंत्र को बचाने के लिए स्पष्ट जनादेश दिया है। शिव शंकर ठाकुर ने बताया कि पूर्णिया के धमदाहा सीट पर मिली जीत से यह साबित हो गया है कि जनता उसी के पक्ष में जनादेश देती है, जिसे वह चाहती है। उन्होंने कहा कि धमदाहा की जनता, साथ ही



पूरे बिहार के नागरिक—माता, बहनें और युवा—एकजुट होकर लोकतंत्र की रक्षा और राज्य में शांति एवं अमन कायम करने के लिए आगे आए हैं। उन्होंने मुख्यमंत्री नीतीश कुमार के नेतृत्व में बिहार के विकास में योगदान देने के लिए धमदाहा के मतदाताओं को भी सलाम किया। शिव शंकर ठाकुर ने जनता और जदयू प्रत्याशी लेसी सिंह को हार्दिक बधाई एवं शुभकामनाएं दी।

पत्रकार ध्रुव कुमार झा की दादी चंद्रकला देवी का निधन, शोक में डूबा परिवार

न्यूज स्केल पूर्णिया

दैनिक अखबार और चैनल से जुड़े पत्रकार ध्रुव कुमार झा की दादी एवं स्वर्गीय भुवनेश्वर झा की पत्नी चंद्रकला देवी (88) का निधन सोमवार की रात कटिहार जिले के मनहारी प्रखंड स्थित उनके पैतृक आवास आर.एन. बौलिया में हो गया। वह लंबे समय से बीमार चल रही थीं। पिछले हफ्ते ही स्थानीय हॉस्पिटल में करीब पखवाड़े भर इलाज के बाद उन्हें घर लाया गया था, जहां उनकी स्थिति पुनः बिगड़ने पर उनका देहांत हो गया। मंगलवार को मनहारी गंगा घाट पर उनका अंतिम



संस्कार किया गया। मुखान्नि उनके छोटे पुत्र अमरनाथ झा ने दी। इस दौरान परिवार के अन्य सदस्य—भोला नाथ झा, प्रभाष चंद्र झा, प्रहलाद झा, पुरुषोत्तम झा, विवेका झा, हेमंत झा, ध्रुव कुमार झा, राहुल झा, सोनू झा, शिव कुमार झा, अभिषेक कुमार झा, शिवांश कुमार झा, दीपक कुमार झा, अमीत कुमार झा—के अलावा बड़ी संख्या में ग्रामीण और शुभचिंतक उपस्थित रहे। चंद्रकला देवी के निधन से झा परिवार सहित पत्रकारिता से जुड़े लोग और शुभचिंतकों में शोक व्याप्त है। उनके निधन पर विभिन्न जनप्रतिनिधियों, राजनेताओं और सामाजिक कार्यकर्ताओं ने गहरी संवेदना व्यक्त की है। शोक संवेदना व्यक्त करने वालों में पूर्णिया नगर निगम की

धमदाहा में लेशी सिंह की जीत पर नेताओं ने दी मुबारकबाद, नीतीश कुमार के नेतृत्व की सराहना

न्यूज स्केल धमदाहा

बिहार प्रदेश जनता दल यूनाइटेड के वरिष्ठ नेता मो वसीम कमाली ने बिहार विधानसभा चुनाव में एनडीए के प्रचंड बहुमत पर मुख्यमंत्री नीतीश कुमार को दिली मुबारकबाद दी। उन्होंने कहा कि यह जीत विकास और सुशासन के प्रति जनता के भरोसे का प्रतीक है। मो वसीम कमाली ने धमदाहा विधानसभा सीट से जदयू प्रत्याशी श्रीमती लेशी सिंह की जबरदस्त

जीत पर भी हर्ष व्यक्त किया और उन्हें हार्दिक शुभकामनाएं दीं। उन्होंने कहा कि एनडीए की एकतरफा जीत से राज्य में विकास की गति में तेजी आएगी और नीतीश कुमार के नेतृत्व में योजनाओं का क्रियान्वयन और भी प्रभावी होगा। श्री वसीम कमाली के साथ मो आजम रब्बानी, मो मनीरुद्दीन नजामी, पूर्व मुखिया अब्दुल बारीक, समिति सदस्य मो सदरुल हक, मो सबलू अंसारी, मो शाहिद जुल्फिकार, नूर अख्तर

पूर्णिया पुलिस की दैनिक कार्रवाई का रिपोर्ट कार्ड : चार गिरफ्तार, 15.5 लीटर देशी शराब बरामद

न्यूज स्केल धमदाहा

पूर्णिया जिला पुलिस ने 14 नवंबर 2025 को विभिन्न थाना क्षेत्रों में अपराध नियंत्रण एवं कानून-व्यवस्था बनाए रखने के उद्देश्य से विशेष अभियान चलाते हुए कई महत्वपूर्ण उपलब्धियां दर्ज कीं। पुलिस अधीक्षक कार्यालय द्वारा जारी दैनिक रिपोर्ट के अनुसार कुल चार अभियुक्तों की गिरफ्तारी की गई, जिनमें सभी शराब से संबंधित मामलों में पकड़े गए हैं। शराब माफियाओं पर कार्रवाई तेज रिपोर्ट के अनुसार, विभिन्न थानों की टीमों ने अभियान के दौरान कुल 15.500 लीटर

देशी शराब बरामद की। इसके अलावा 250 मिली विदेशी शराब भी जब्त की गई। पुलिस स्रोतों के अनुसार शराबबंदी कानून को सख्ती से लागू करने के लिए लगातार अभियान चलाया जा रहा है। गंभीर मामलों में गिरफ्तारी नहीं हत्या, हत्या के प्रयास, लूट, बलात्कार या अनुसूचित जाति-जनजाति अधिनियम के तहत किसी भी श्रेणी में इस दिन कोई गिरफ्तारी नहीं हुई। पुलिस का कहना है कि जिले में गंभीर आपराधिक मामलों पर लगातार निगरानी रखी जा रही है। वाहन चेकिंग अभियान में 1.15 लाख का जुर्माना

वाहन चेकिंग अभियान के दौरान पुलिस ने विभिन्न उल्लंघनों पर 1,15,500 रुपये का जुर्माना वसूला। इसके साथ ही अभियान के दौरान कुछ वस्तुओं की भी जब्ती की गई, जिनमें— मोटरसाइकिल – 01 ब्लेड कार्ट्रिज – 05 मेगाफोन – 01 मोबाइल – 01 अन्य श्रेणियों में कोई गिरफ्तारी नहीं अवैध हथियार, झपटमारी, अन्य नशे के पदार्थ सहित कई श्रेणियों में किसी तरह की गिरफ्तारी या बरामदगी दर्ज नहीं की गई।

अररिया में एनडीए को दो सीट का नुकसान, भाजपा को एक, कांग्रेस और राजद को एक एक का इजाफा

अररिया, (हि.स.)। सीमांचल की सियासत में अररिया में एनडीए को नुकसना उठाना पड़ा। एनडीए पिछले चुनाव के चार सीटों में दो सीट खो दी। भाजपा और जदयू ने अपनी अपनी एक सीट खो दी। जबकि कांग्रेस ने अपने एक सीट से दो सीट में बढ़ोतरी की। राजद ने भी एक सीट अपनी झोली में किया। जबकि सीमांचल से अररिया से भाजपा का सांसद प्रदीप कुमार सिंह को लेकर जिले पर सबों की निगाहें टिकी थी। सीमांचल की सियासत को अररिया की धरती से पूरे सीमांचल को साधने की कोशिश की गई थी और बाकायदा इसको लेकर गृह मंत्री अमित शाह ने जिले के फारबिसगंज में एनडीए कार्यकर्ताओं का सम्मेलन किया था, तो प्रधानमंत्री नरेन्द्र मोदी ने फारबिसगंज में चुनावी सभा को भी संबोधित किया। बावजूद इसके फारबिसगंज सीट भाजपा बचा पाने में कामयाब नहीं हो पाई। 2000 के विधानसभा चुनाव में अररिया जिला के छह विधानसभा सीटों में से एनडीए ने चार सीट पर कब्जा जमाया था। लेकिन इस बार एनडीए वह प्रदर्शन नहीं कर पाई। केवल भाजपा नरपतगंज और सिकटी विधानसभा बचा



पाने में सफल हो पाए। जबकि फारबिसगंज से भाजपा को हार का सामना करना पड़ा तो रानीगंज विधानसभा क्षेत्र से भी जदयू को करारी शिकस्त मिली।रानीगंज के अलावे जदयू ने अररिया और जोकीहाट से अपना उम्मीदवार खड़ा किया था। लेकिन जदयू जिले में तीनों सीट हार गई। जबकि कांग्रेस अपनी अररिया सीट बचाने के साथ ही फारबिसगंज में भी 40 वर्षों के बाद कामयाबी हासिल की। वहीं एआईएमआईएम पिछले विधानसभा चुनाव में जीते जोकीहाट के सीट को बचाने में कामयाब रहे। वहीं 2020 के चुनाव में जोकीहाट से एआईएमआईएम के टिकट से चुनाव जीतने के बाद राजद में शामिल हुए पूर्व केंद्रीय मंत्री मरहूम जनाब तस्लीमुद्दीन के पुत्र शाहनवाज को पूरी तरह नकारते हुए चौथे स्थान पर ढकेल दिया। वहीं

विधानसभावार स्थिति... विधानसभा : अररिया

अररिया विधानसभा क्षेत्र में दस उम्मीदवार चुनावी मैदान में थे। जिसमें कांग्रेस के आबिदुर रहमान को 91529 मत मिले, जबकि निकटतम प्रतिद्वंदी जदयू के शगुफ्ता अजीम को 78788 मत मिले। कांग्रेस के आबिदुर रहमान 12741 मतों के अंतराल से जीतने में कामयाब रहे। वहीं तीसरे स्थान पर रहे एआईएमआईएम के मो.मंजूर आलम को 53421 मत मिले। निर्दलीय प्रत्याशी पूर्व आईपीएस शिवदीप लॉडे को 4085, जन सुराज पार्टी के फरहत आरा बेगम को 2434, राष्ट्रीय उलेमा काउंसिल के मो. राशिद अनवर को 2351, आम आदमी पार्टी के पूर्व केंद्रीय मंत्री मरहूम जनाब

चंद्रभूषण को 2224, निर्दलीय विशाल कुमार राय को 1676, राष्ट्रीय जन संभावना पार्टी के मो.आसिफ आलम को 1163, निर्दलीय ए.गफूर को 804 मत मिले। जबकि 3610 मतदाताओं ने नोटा पर भरोसा जताया।

विधानसभा : फारबिसगंज
फारबिसगंज विधानसभा में इस बार चुनावी अखाड़े में कुल 13 उम्मीदवार मैदान में थे। कांग्रेस के टिकट पर पहली बार चुनाव लड़ रहे मनोज विश्वास को 120114 और उनके निकटतम प्रतिद्वंदी भाजपा के विद्यासागर केशरी 119893 मत मिले। इस तरह कांग्रेस प्रत्याशी मनोज विश्वास ने भाजपा प्रत्याशी विद्यासागर केशरी को महज 221 मतों से पराजित किया। राष्ट्रीय जन संभावना पार्टी के

फातमा खातून को 2151, निर्दलीय राजा रमण भास्कर को 1759, सुभाष चंद्र अग्रवाल को 1325, जन सुराज पार्टी के मो.इकरामुल हक को 977, निर्दलीय सुभाष अंसारी को 627, आभा रानी को 386, राजेश कुमार गुप्ता को 279, मनोज सदा को 231, गिरानंद कुमार को 211, नाजिया इकबाल को 191, प्रदीप प्रिय मेहता को 181 मत मिले। जबकि नोटा के पक्ष में 3114 मतदाताओं ने अपना विश्वास जताया।

विधानसभा : नरपतगंज
नरपतगंज विधानसभा क्षेत्र से कुल 15 प्रत्याशी चुनावी मैदान में थे। चुनाव में जीत दर्ज की भाजपा के देवेंती यादव को 120557 मत मिले। जबकि निकटतम प्रतिद्वंदी राजद के मनीष यादव को 95204 मत मिले। भाजपा प्रत्याशी देवेंती यादव ने राजद प्रत्याशी मनीष यादव को 25353 मतों के अंतराल से पराजित किया। तीसरे स्थान पर रहे निर्दलीय प्रत्याशी अनिल कुमार यादव को 10669, श्रवण कुमार दास को 3761, राष्ट्रीय जन संभावना पार्टी के अनंत कुमार राय को 1696, जन सुराज पार्टी के जनार्दन

यादव को 1688, निर्दलीय अखिलेश कुमार को 1196, बेचन राम को 1170, जितेंद्र यादव को 950, आलोक कुमार को 630, भारतीय लोक चेतना पार्टी के चंद्रेश कुमार को 290, राष्ट्रीय जन लोक पार्टी (सत्या) के पप्पू कुमार सिंह को 281, द नेशनल रोड मैप पार्टी ऑफ इंडिया के शोएब आलम को 278, प्रिज्म के ललित कुमार साह को 244, अपना अधिकार पार्टी के मोहम्मद असलम बैग को 237 मत प्राप्त हुए। वहीं 2796 मतदाताओं ने नोटा के पक्ष में वोटिंग की।

विधानसभा : रानीगंज(अजा)
रानीगंज (अजा) सीट से कुल सात उम्मीदवार चुनाव लड़े जिसमें जीत का सेहरा बांधने वाले राजद प्रत्याशी अविनाश मंगलम को 11590 और निकटतम प्रतिद्वंदी जदयू के अचमित ऋषिदेव को 103060 मत प्राप्त हुए। राजद के अविनाश मंगलम ने जदयू प्रत्याशी अचमित ऋषिदेव को 8530 मतों से परास्त किया।जन सुराज पार्टी के कृत्यानंद राम को 3183, निर्दलीय अमन राज को 3126, हीरानंद पासवान

को 2146, शिखा देवी को 1120, आपकी अपनी अधिकार पार्टी के विद्यानंद राम को 1005 मत प्राप्त हुए। वहीं 5118 मतदाताओं ने नोटा का बटन दबाया।

विधानसभा : जोकीहाट
जोकीहाट विधानसभा से कुल आठ प्रत्याशी मैदान में थे। जोकीहाट जिले के सबसे हॉट सीट था, जहां तीन पूर्व मंत्री चुनाव लड़ रहे थे।जिनमें तीनों पूर्व मंत्री की हार हुई। जोकीहाट से पूर्व केंद्रीय मंत्री तस्लीमुद्दीन के बड़े पुत्र सरफराज आलम जन सुराज पार्टी और छोटे पुत्र शाहनवाज राजद के उम्मीदवार थे। लेकिन जोकीहाट की जनता जन सुराज पार्टी के सरफराज आलम को तीसरे और राजद के शाहनवाज को चौथे स्थान पर ढकेल दिया। जोकीहाट से एआईएमआईएम के मो.मुशीद आलम 28803 मतों से विजयी रहे। उन्हें 83737 और उनके निकटतम प्रतिद्वंदी मंजर आलम को 54934 मत मिले। जन सुराज पार्टी के सरफराज आलम को 35354, राजद के शाहनवाज को 29659, भारतीय मोमिन पार्टी के मो. इस्माइल को 4137, राष्ट्रीय जन संभावना

पार्टी के मुसरत को 2609, निर्दलीय संजय कुमार ठाकुर को 1502, बहुजन समाज पार्टी के रोजी बानो को 1450 मत मिले। वहीं 4003 मतदाताओं ने किसी भी प्रत्याशी पर अपना भरोसा न जताते हुए नोटा का बटन दबाया।

विधानसभा : सिकटी
सिकटी विधानसभा से कुल आठ प्रत्याशी चुनावी मैदान में थे।जिसमें सिकटी से हैट्रिक लगाए भाजपा के विजय कुमार मंडल को 111342 और उनके निकटतम प्रतिद्वंदी विकासशील इंसान पार्टी के हरि नारायण प्रमाणिक को 92020 मत प्राप्त हुए। भाजपा के विजय कुमार मंडल ने 19322 मतों के अंतराल से जीत दर्ज की। जन सुराज पार्टी के मो. रागिब को 3789,बहुजन समाज पार्टी के भोला प्रसाद सिंह को 3357, पीस पार्टी के मो.साबिर आलम को 2211, आम आदमी पार्टी के दिनेश कुमार आर्या को 2210, प्रिज्म के जयनारायण सदा को 2204, निर्दलीय समशुल को 1078 मत मिले। वहीं नोटा में 2018 मतदाताओं ने विश्वास जताया।

पार्टी के मुसरत को 2609, निर्दलीय संजय कुमार ठाकुर को 1502, बहुजन समाज पार्टी के रोजी बानो को 1450 मत मिले। वहीं 4003 मतदाताओं ने किसी भी प्रत्याशी पर अपना भरोसा न जताते हुए नोटा का बटन दबाया।

मामूली विवाद में पत्नी ने खाई कीटनाशक, इलाज के दौरान मौत

भागलपुर, (हि.स.)। जिले के सुल्तानगंज थाना क्षेत्र के आदर्श नगर में शनिवार को पति-पत्नी के मामूली विवाद में पत्नी ने कीटनाशक दवा खा ली। गंभीर हालत में पूजा देवी को मायागंज अस्पताल में भर्ती कराया गया। जहां इलाज के दौरान उसकी मौत हो गई। बताया जा रहा है कि पवन राम केला बेचकर अपने परिवार का भरण-पोषण करता है। उसकी पत्नी पूजा देवी ने पैसे की मांग की। पैसे न देने पर दोनों के बीच झगड़ा हुआ और इसी दौरान पवन राम ने पत्नी को एक थपड़ मार दिया। थपड़ लगने के बाद आक्रोश में आकर पूजा



देवी ने कीटनाशक दवा खा ली। जैसे ही इसकी जानकारी पवन राम को मिली वह तुरंत पूजा को लेकर सुल्तानगंज रेफरल अस्पताल पहुंचे। हालत गंभीर होने के कारण डॉक्टरों ने पूजा को मायागंज अस्पताल रेफर

कर दिया। मायागंज अस्पताल में इलाज के दौरान पूजा देवी की मौत हो गई। घटना के बाद परिवार और मोहल्ले में शोक का माहौल है। पुलिस मामले की जांच में जुट गई है।

गंगा नदी में डूबी मजदूरों से भरी नाव, दो महिला की हालत नाजुक

भागलपुर, (हि.स.)। जिले के अकबरनगर थाना क्षेत्र के कसमाबाद दियारा में शनिवार को सुबह बड़ा हादसा हो गया। मजदूरी के लिए गंगा पार जा रहे मजदूरों से भरी नाव अचानक डूब गई। उस समय नाव पर कुल 20 लोग सवार थे,जिसमें नौ महिला मजदूर भी शामिल थीं। घटना के बाद आसपास के ग्रामीण मौके पर पहुंचे और तुरंत बचाव कार्य शुरू किया। ग्रामीणों की तत्परता से सभी महिलाओं को सुरक्षित बाहर निकाल लिया गया,जिसमें चार महिला मजदूरों को बेहोशी की हालत में गंगा से बाहर निकाला गया।



चारों को तुरंत सुल्तानगंज सदर अस्पताल भेजा गया, जिसमें दो की हालत गंभीर देखते हुए उसे बेहतर इलाज के लिए भागलपुर के मायागंज अस्पताल रेफर कर दिया गया है। ग्रामीणों ने बताया कि सभी महिला मजदूर दियारा क्षेत्र में खेती करने जा रही थीं, जैसे

ही नाव गंगा के बीच पहुंची अचानक पलट गई,जिससे सभी मजदूर नदी में गिर गए। हादसे के बाद नाविक मौके से फरार हो गया। सूचना मिलते ही स्थानीय पुलिस मौके पर पहुंची और पूरी घटना की जांच में जुट गई है। पुलिस फरार नाविक की तलाश कर रही है।

नए भारत के विराट नेतृत्व के पक्ष में बिहार का जनादेश

-आचार्य संजय तिवारी

बिहार के चुनाव परिणाम आ चुके। जनादेश की आंधी में भारत विरोधी जुमलों का नामोनिशान मिट गया। बिहार की जनता ने साफ संदेश दे दिया कि ज्ञान और संस्कृति की धरती पर अपशब्दों, गलियों, संस्कृति पर आघात और सनातन विरोधी साजिशकर्ताओं के लिए अब कोई जगह नहीं है। बिहार ने नए भारत के विराट नेतृत्व में गजब की आस्था व्यक्त किया है। नरेन्द्र मोदी पर भरोसा, अमित शाह की रणनीति और एनडीए के सभी दलों में अद्भुत सामंजस्य ने भारत की राष्ट्रीय राजनीति को भी स्थायित्व प्रदान किया है। पूरे चुनाव प्रबंधन की रणनीति के शिल्पी अमित शाह की दूरगामी दृष्टि है जिसने इस एक चुनाव के माध्यम से ही केंद्र की सरकार को भी बहुत सलीके से और मजबूत बना दिया है। गाहे-बगाहे केंद्र सरकार की अस्थिरता के सपने देखने



वालों की अब नींद जरूर टूट जाएगी। चुनाव आयोग समेत देश की लगभग सभी संवैधानिक संस्थाओं को बार बार कठघरे में खड़ा कर लोगों को भटकाने की राहुल गांधी की योजना को भी इस परिणाम ने ध्वस्त कर दिया है। इस चुनाव में मोदी और नीतीश को लेकर महिलाओं ने जो उत्साह दिखाया वह अभूतपूर्व कहा जाएगा। वास्तव में बिहार चुनाव की अवधिऔर इसके परिणाम की गहराई को देखने से कई

महत्वपूर्ण तथ्य सामने आ रहे हैं। यह चुनाव वास्तव में एक लिटमस परीक्षण ही था जिसकी वास्तविकताओं को भी सामने लाने में डर लग रहा था। विपक्षी इंडी गठबंधन की धमकी और भाषा ने अनेक सर्वे एंसेस्यों को वास्तविकता परोसने नहीं दिया। सब डरे हुए थे। जब बिहार में चुनाव प्रचार शुरू हुआ था तब वोट चोरी के आरोपों के साथ अत्यंत उपद्रवी अंदाज में कांग्रेस और राजद ने अभियान चलाया। राहुल गांधी की आक्रामकता से अब



सभी परिचित हैं। उन लोगों को यह लग रहा था कि बिहार के नौजवान उनकी आक्रामकता और शैली के प्रभाव में जरूर आएंगे और नेपाल की जेन जेड क्रांति जैसा कुछ हो जाएगा। बिहार में दक्षिण के उन नेताओं के साथ मंच सजाए गए जो बाकायदा अपने राज्य में हिंदुत्व

उन्मूलन अभियान चला रहे हैं। यहां एक और महत्वपूर्ण घटना हुई। बिहार का बेटा बनकर प्रशांत किशोर का चुनावी शंखनाद और जन जागरण। उनकी घोषणा थी कि इस बार नीतीश कुमार की पार्टी जदयू 25 से भी कम सीटों में सिमट जाएगी। यदि 25 से ज्यादा

सीटें जद यू को मिलीं तो वे राजनीति छोड़ देंगे। बिहार चुनाव से पहले तक तक अलग -अलग राजनीतिक दलों के लिए चुनावी रणनीति की दुकान चलाने वाले प्रशांत किशोर को लगा था कि बिहार के वास्तविक मुद्दों को उभार कर, जंगलराज को दोहराने

का डर दिखा कर जनता को वह अपने पक्ष में कर लेंगे। इसी सपने के साथ उन्होंने सभी 243 सीटों पर जनसुराज के प्रत्याशी खड़े कर दिए। प्रशांत किशोर की बातों और उनके मुद्दों से जनता आकर्षित तो हुई लेकिन जनता को इसके लिए प्रशांत किशोर की पार्टी पर भरोसा नहीं हुआ। उभरे हुए ये मुद्दे लहलहाती फसल बन कर एनडीए की खलिहान की फसल बन गए। 20 वर्ष पुराने जंगलराज की कहानियों ने बिहार के युवाओं और महिलाओं को विकल्प तलाशने पर विवश कर दिया। परिणाम यह हुआ कि जनता के सामने सबसे विश्वसनीय चेहरे के रूप में प्रधानमंत्री नरेन्द्र मोदी ही नजर आए। रणनीति के साथ मगध की धरती पर गृहमंत्री अमित शाह ने मैदान में अपनी संतुलित और सुदृढ़ सेना उतार दी। भाजपा, जदयू के अलावा चिराग पासवान, जीतनराम

मांझी और भूपेंद्र कुशवाहा जैसे बिहारी नेतृत्व को साझा सेना देकर सामने रखा। प्रबंधन में सीआर पाटिल के साथ केशव मोर्य की टीम लगा दी। प्रधानमंत्री और गृहमंत्री ने बिहार को सांस्कृतिक धरातल पर मथा। लोक पर्व छठ को वैश्विक सम्मान देते और दिलाते हुए बिहार में विकास के नए आयाम दिखाए। महिलाओं के लिए अलग से भी नई योजनाएं लाई गईं। नीतीश कुमार के नेतृत्व पर भरोसा जताया। बिहार के परिणाम ने नरेन्द्र मोदी के नेतृत्व वाली केंद्र सरकार को बहुत मजबूत कर दिया है। भाजपा के बिहार प्रभारी और केंद्रीय शिक्षांत्री धर्मेन्द्र प्रधान कहते हैं कि जनता ने पिछले 20 साल के काम, पिछले साढ़े 11 साल की प्रधानमंत्री की नीतियों और जंगलराज तथा कुशासन के इतिहास को परखा और तुलना करने के बाद हम पर फिर से भरोसा जताया है।

एनडीए के प्रचंड बहुमत पर सुपौल में खुशी की लहर नेताओं-कार्यकर्ताओं ने बांटी मिठाइयां, उमड़ा जश्न

न्यूज स्केल सुपौल

विधानसभा चुनाव के नतीजों में राष्ट्रीय जनतांत्रिक गठबंधन (एनडीए) के प्रचंड बहुमत प्राप्त करने के बाद पूरे सुपौल जिले में जश्न का माहौल रहा। परिणाम घोषित होते ही जिले भर के एनडीए कार्यकर्ताओं और नेताओं में जबरदस्त उत्साह देखने को मिला। समर्थकों ने एक-दूसरे को मिठाइयां खिलाकर और अबीर-गुलाल लगाकर जीत का जश्न मनाया। एनडीए नेताओं ने इस ऐतिहासिक जीत के लिए प्रधानमंत्री नरेंद्र मोदी, मुख्यमंत्री नीतीश कुमार और एनडीए गठबंधन के शीर्ष नेतृत्व को बधाई दी। कार्यकर्ताओं ने कहा कि यह जीत विकास, सुशासन और





बधाइयाँ दीं। समर्थकों ने इन नेताओं में नई उम्मीद और नई ऊर्जा देखने की बात कही। बधाई देने वालों में प्रमुख रूप से एनडीए संयोजक नागेंद्र नारायण ठाकुर , जदयू जिलाध्यक्ष राजेन्द्र प्रसाद यादव, भाजपा जिलाध्यक्ष नरेंद्र ऋषिदेव, जदयू के वरीय उपाध्यक्ष हरैकान्त झा , जगदीश प्रसाद यादव, युगल किशोर अग्रवाल, अमर कुमार चौधरी , निर्धन पासवान, खुशींद आलम , प्रियंका कुमारी , रामचंद्र यादव, पणू साह, भाजपा नेता सुरेंद्र नारायण पाठक, रंधीर ठाकुर, संतोष प्रधान, ओम प्रकाश गुप्ता, नलिन जायसवाल, दिलीप सिंह , पवन अग्रवाल, विमलेन्दु ठाकुर, जयंत मिश्र , ग्रीश चन्द्र ठाकुर , डॉ शमशाद, सहित बड़ी संख्या में एनडीए के अन्य नेता और कार्यकर्ता शामिल रहे।संस्था तक जिला मुख्यालय और विभिन्न प्रखंड क्षेत्रों में जश्न का दौर जारी रहा और कार्यकर्ताओं ने इसे ऐतिहासिक जनादेश बताया।

श्रीराम कथा के छठे दिन भगवान श्रीराम और माता जानकी के विवाह उत्सव का वर्णन

न्यूज स्केल राधोपुर

प्रखंड के नगर पंचायत सिमराही स्थित शान्तिनगर में चल रही नौ दिवसीय श्री राम कथा के छठे दिन शनिवार को भगवान श्रीराम और माता जानकी का विवाह उत्सव संपन्न हुआ। परम पूज्य संत श्री मुरलीधर जी महाराज के सान्निध्य में आयोजित इस प्रसंग को देखने के लिए हजारों श्रद्धालु कथा पंडाल में उपस्थित रहे।छठे दिन की शुरुआत धनुष भंग के बाद हुए राम-परशुराम संवाद से हुई। कथावाचक संत श्री मुरलीधर जी ने बताया कि भगवान श्रीराम ने अपनी विनम्रता से परशुराम के क्रोध को शांत किया। उन्होंने विनम्रता को सबसे बड़ा अस्त्र बताया।शाम के सत्र के लिए कथा पंडाल को विवाह मंडप की तरह सजाया गया था। फूलों, रंगीन वस्त्रों और रोशनी से सजे मंच पर राम-जानकी विवाह का प्रसंग शुरू होते ही भक्तिमय वातावरण बन गया। कथा के दौरान बरात आगमन, चारों भाइयों का श्रृंगार, मंगलगीत और जयमाल की रस्म का जीवंत वर्णन किया गया।सीता द्वारा श्रीराम को वरमाला पहनाने का क्षण आते ही पंडाल "जय सिया राम" के जयघोष से गुंज उठा। महिलाओं ने पारंपरिक विवाह गीत गाए, जबकि श्रद्धालु तालियों से उत्सव में शामिल हुए।आशीर्वचन में संत श्री मुरलीधर जी महाराज ने कहा कि





इस दिव्य विवाह के साक्षी बनने वाले सभी श्रद्धालुओं के जीवन से कष्ट दूर होंगे। उन्होंने विवाह को धर्म, प्रेम और त्याग का प्रतीक बताया। कथा स्थल पर भक्तों की सुविधा के लिए पार्किंग, पेयजल, शौचालय, प्रसाद काउंटर, पुस्तक स्टॉल, बिजली व्यवस्था और सहायता कक्ष जैसी व्यवस्थाएं की गई हैं।यह नौ दिवसीय श्री राम कथा 18 नवंबर 2025 तक चलेगी।इस अवसर पर गोविंद पंसारी, नीरज पंसारी, सचिन पंसारी, राजीव जयसवाल, सुशील कुमार सोमानी, कृष्णा सोमानी, अश्वय कुमार, राहुल पंसारी, कृष्णा सिंह, प्रह्लाद कुमार सिंह, सोनू झा, अमित पंसारी, गोपाल पंसारी, सोनू पंसारी, महावीर पंसारी, हर्ष पंसारी, ओमप्रकाश सिंह, रोहित सहित हजारों श्रद्धालु उपस्थित थे।

एनडीए की जीत पर ललित नारायण मिश्र स्मारक महाविद्यालय परिसर मे छात्रों ने की आतिशबाजी, गुलाल लगाए, बांटी मिठाई

न्यूज स्केल सुपौल

45वीं वाहिनी सशस्त्र सीमा बल की सीमा चौकी भीमनगर ने नेपाली मुद्रा के साथ एक व्यक्ति को गिरफ्तार किया है।वही सीमा चौकी फतेहपुर ने नेपाली शराव को भी जब्त किया है। जानकारी देते हुए 45वीं वाहिनी के द्वितीय कमान अधिकारी ने बताया कि अवैध कार्य पर अंकुश लगाने हेतु एस एस बी द्वारा निरन्तर प्रयास जारी है, इसी क्रम में सूचना मिली थी कि सीमा चौकी भीमनगर के जम्मिंवारी क्षेत्र में सीमा स्तंभ संख्या 206/7 के समीप से नेपाली मुद्रा की तस्करी होने की संभावना है। प्राप्त सूचना के आधार पर चेक पोस्ट ड्यूटी के दौरान एक उजले



रांग की स्कार्पिओ को भारत से नेपाल की ओर जाते हुए संदिग्ध अवस्था में रोका गया । तलाशी के दौरान स्कार्पिओ पर सवार व्यक्ति के पास से कुल 100000 /- (एक लाख) नेपाली रुपये बरामद किए गए, जो उसने गाड़ी के सीट के नीचे छुपाए हुए थे।पूछताछ के दौरान उक्त व्यक्ति ने अपना नाम संजय सरदार , ग्राम- भंटावारी नेपाल का नागरिक बताया । बरामद की गई नेपाली मुद्रा के विषय में कोई संतोषजनक उत्तर या वैध दस्तावेज प्रस्तुत नहीं कर सका। बरामद नेपाली मुद्रा को जब्त करते हुए मौके पर ही आवश्यक दस्तावेज एवं जव्ती सूची तैयार कर मध्य निषेद भिभाग सिमराही को सुपुर्द किया। उक्त कार्यवाही के दौरान एसएसबी के मुख्य आरक्षी (सामान्य) संजीव कुमार एवं अन्य जवान उपस्थित रहें।

न्यूज स्केल वीरपुर

मुख्यालय स्थित ललित नारायण मिश्र स्मारक महाविद्यालय परिसर मे शनिवार को छात्रों ने बिहार मे एनडीए की प्रचंड जीत और छातापुर विधानसभा निर्वाचन क्षेत्र मे लगातार छठी बार नीरज कुमार सिंह की जीत पर आतिशबाजी की। एक दूसरे को गुलाल लगाकर जीत की बधाई भी दी. वही छात्रों ने महाविद्यालय परिसर मे मिठाई भी बांटा. पूछे जाने पर छात्र नेता आशीष कुमार सिंदू ने बताया कि जिस प्रकार एनडीए की प्रचंड जीत हुई है तो जीत के बाद सभी छात्र व छात्राओं, आम लोगों मे खुशी और उमंग है. विपक्षी को आम जनता ने नकार दिया है और बड़े बहुमत से एनडीए की सरकार बनने जा रही है. पूरे बिहार मे भगवा लहरा रहा है. कहीं कोई दिक्कत नहीं है. बिहार मे फिर से सुशासन की सरकार बनने जा रही है. भाजपा की प्रचंड जीत पर





लोगों मे उत्साह है. छात्रों ने गुलाल लगाकर और मिठाई खिलाकर एक दूसरे को जीत की बधाई दी है. आयोजित कार्यक्रम के मौके पर सागर सत्या, अभिषेक कुमार पाठक, राजा कुमार व अन्य मौजूद थे.

कोसी के दियारा क्षेत्र फरकिया के अस्पतालों में डॉक्टर व स्वास्थ्य कर्मी पदस्थापित करने की मांग

न्यूज स्केल सहरसा

जिले के सिमरी बख्तियारपुर अनुमंडल के सलखुआ प्रखंड के क्षेत्राधीन प्राथमिक स्वास्थ्य केंद्र कबीरा धाप में एक भी एमबीबीएस चिकित्सक नहीं रहने के कारण आम जनता को इलाज बात में भारी दिक्कत का सामना करना पड़ रहा है। कोसी नदी के उस पार अवस्थित प्राथमिक स्वास्थ्य केंद्र में अस्पताल खुलने से काफी खुशी की लहर दौड़ गई थी कि अब इलाज के लिए बाहर नहीं जाना पड़ेगा।लेकिन स्थिति वही बरकरार है जो की दो दशक पूर्व की स्थिति थी। इस प्राथमिक स्वास्थ्य केंद्र में एक भी एमबीबीएस चिकित्सक नहीं रहने के कारण क्षेत्र की जनता



को घोर समस्या का सामना करना पर रहा है।लेकिन विभाग कुंभकरणी नींद में सोई हुई है। आयुष चिकित्सक द्वारा इलाज किया जाता है। प्रसव पीडा पीड़ित महिलाओं को विभिन्न प्रकार के जांच लैब नहीं रहने के कारण समस्या जस के तस बनी हुई है। खासकर गर्भवती महिलाओं को विभिन्न जांच पड़ताल के लिए कोसी नदी पार कर सामुदायिक स्वास्थ्य केंद्र सलखुआ एवं अनुमंडलीय अस्पताल सिमरी बख्तियारपुर तथा जिला अस्पताल

खगड़िया 25 किलोमीटर की दूरी तय कर जाना पड़ता है। समय पर एंबुलेंस भी उपलब्ध नहीं रहता है और तो और इस अस्पताल में स्वास्थ्य प्रबंधक भी नहीं रहते हैं जो वैकल्पिक व्यवस्था कर सके। कोसी नदी के कछार पर अवस्थित है। जनता महादलित संघ के महासचिव अशोक राम ने स्वास्थ्य मंत्री से प्राथमिक स्वास्थ्य केंद्र कबीराधाप में स्थायी रूप से स्वास्थ्य प्रबंधक एवं एमबीबीएस चिकित्सक को पदस्थापित करने की मांग की है।

शॉर्ट सर्किट से लगी आग,घर में रखे लाखों का सामान जलकर खाक

न्यूज स्केल पिपरा

थाना क्षेत्र के निर्मली पंचायत वार्ड 1 में शनिवार को बिजली शार्ट सर्किट से आग लग गई। घटना के संबंध में जानकारी देते हुए गृहस्वामी किशोर रजक ने बताया हमलोग घर से निर्मली बाजार स्थित अपने दुकान पर थे कि अचानक बिजली शार्ट सर्किट से घर में आग लग गई।घर में ताला लगा हुआ था जब-तक ताला खोलकर देखते या घर में रखा लाखों रुपए की सामान को बाहर निकालते तब-तक आग की लपेट काफी तेज हो गई जिसके बाद आस पास के लोगों ने बड़ी मशक्कत से आग पर काबू पाया अग्निशामक की गाड़ी आई और आग को बुझाया। पीड़ित किशोर रजक ने कहा इस आगलगी की घटना में लाखों रुपए के इलेक्ट्रॉनिक और साइकिल पाटर्स सहित घर







में रखा कपड़ा, बर्तन, फर्नीचर और खाने-पीने का सारा सामान जलकर राख हो गया। वहीं मौजूद जिला परिषद सदस्य प्रतिनिधि पंपल सिंह ने घटना की जानकारी पिपरा सीओ उमा कुमारी और थानाध्यक्ष राजेश को दी है।

विविध परम्पराओं के सामंजस्य के रूप में उभरा बिहार का मूल स्वभाव

पटना, (हि.स.)।बिहार में सत्ता आ-जा सकती है, राजनीतिक समीकरण बदल सकते हैं, चुनावी बयार का रुख बदल सकता है, वह कभी तेज, तो कभी मंद हो सकता है, लेकिन एक चीज सदियों से अक्षुण्ण है और वह है बिहार की आध्यात्मिक पहचान। यह वही धरती है, जहां भागवत परंपरा की भक्ति, बुद्ध का ध्यान, महावीर की अहिंसा, गुरु गोविंद सिंह की वीरता, सीता मईया का त्याग और सूफी संतों की करुणा, सब एक साथ बहते हुए दिखाई देते हैं। बिहार का स्वभाव बताता है कि यहां धर्म का अर्थ किसी एक मत का वर्चस्व नहीं, बल्कि विविध परंपराओं का संतुलन और सामंजस्य है।

चुनाव बदले, लेकिन बिहार की आत्मा नहीं : 2025 के विधानसभा चुनाव परिणाम

राहें अलग-अलग, लेकिन मंजिल शांति की : बिहार की धरती यह सीख देती है कि यहां अहिंसा और ध्यान के साथ-साथ साहस और करुणा भी समान रूप से पूजनीय हैं। बुद्ध का ध्यान जहां अंदरूनी

आते ही यह साफ हो गया कि बिहार की जनता ने एक बार फिर अपने विवेक से फैसला दिया है। राजनीति की उठा-पटक और गठजोड़ों की जटिलताओं के बीच जनता ने यह संदेश दिया कि शासन-सत्ता बदलना लोकतंत्र की प्रक्रिया है,लेकिन समाज का नैतिक आधार आध्यात्मिकता और सांस्कृतिक गहराई अटल है।

इतिहासविद् डॉ. रवीश कुमार ने बताया कि बिहार के इतिहास में यहां का शासन कई बार बदला। बात प्राचीन मगध साम्राज्य, मौर्य, गुप्त, मुगल या ब्रिटिश शासन की करें, सभी

शांति का मार्ग दिखाता है, वहीं गुरु गोविंद सिंह जी की परंपरा आत्मसम्मान और सुरक्षा की भावना को जगाती है। इसी तरह सूफी परंपरा हर इंसान में ईश्वर का अंश देखने की सीख देती है। यही आए और चले गए, लेकिन बिहार की आध्यात्मिक धारा आज भी उसी रूप में बह रही है। यही कारण है कि बिहार में राजनीति भले ही तात्कालिक मुद्दों पर चलती हो, लेकिन समाज की धड़कन हमेशा धर्म, दर्शन और लोकमान्य परंपराओं से संचालित होती है।

प्रचंड जनादेश का संदेश राजनीतिक विश्लेषक एवं वरिष्ठ पत्रकार लव कुमार मिश्र की मानें, तो 2025 के चुनावों में जनता ने सिर्फ सरकार नहीं चुनी, बल्कि एक स्पष्ट दिशा भी दिखा दी। शासन गठन के लिए 122 सीटें काफी थीं, लेकिन

कारण है कि बिहार में धार्मिक पहचान कभी टकराव का विषय नहीं रही, बल्कि हमेशा सहअस्तित्व का आधार रही है। चुनावी शोर के बीच भी यही सांस्कृतिक स्वर बिहार को एकजुट बनाए रखता है।

राष्ट्रीय जनतांत्रिक गठबंधन (राजग) को 202 सीटों का प्रचंड जनसमर्थन मिला। यह सिर्फ राजनीतिक जीत नहीं, बल्कि जनता का यह

विश्वास है कि विकास सबसे बड़ा मुद्दा है। सतत विकास ही भविष्य का रास्ता है।



राजनीतिक भ्रम क्षणिक होते हैं, लेकिन जनता की प्राथमिकताएं दीर्घकालिक होती हैं। यह जनादेश बताता है कि बिहार की जनता कभी-कभार कुछ मुद्दों पर भटक सकती है, लेकिन अंततः वह वहीं लौटती है, जहां से उसकी आत्मा जुड़ी है, जहां विकास, स्थिरता और आध्यात्मिक सांस्कृतिक की धारा है।

राष्ट्रीय जनतांत्रिक गठबंधन के कार्यकर्ताओं ने मिठाईयां बांट मनाया जीत का जश्न

नवादा, (हि.स.)। बिहार में एनडीए गठबंधन की प्रचंड जीत की खुशी में एनडीए के सैकड़ों कार्यकर्ताओं ने शनिवार की शाम नवादा प्रजातंत्र चौक पर निवर्तमान भाजपा जिला अध्यक्ष संजय कुमार मुन्ना एवं भाजपा जिला महामंत्री अरविंद कुमार गुप्ता के नेतृत्व में कार्यकर्ताओं को मिठाई बांट कर एवं नारेबाजी कर खुशी का जश्न मनाया । उपस्थित सभी कार्यकर्ताओं ने जमकर नारेबाजी किया और एक दूसरे को जीत बधाई देते हुए मिठाई खिलाया । जेडीयू जिला अध्यक्ष मुकेश विद्यार्थी ने कहा कि बिहार



की जनता मुख्यमंत्री नीतीश कुमार एवं प्रधानमंत्री नरेंद्र मोदी का विकास साथ में खड़ा रहा और पूरे बिहार में प्रचंड जीत हुआ , आगे भी बिहार में विकास का गति बरकरार रहेगा , निवर्तमान जिला अध्यक्ष संजय कुमार मुन्ना ने कहा कि नवादा में हम इस बार पांच

विधानसभा में चार जीते है नवादा के जनता को हार्दिक धन्यवाद करता हूं , भाजपा पूर्व जिलाध्यक्ष शशिभूषण बबलू ने कहा कि बिहार में यह जीत विकास का है , हमारा एम वाई का मतलब महिला और युवा है यह दोनों ने हमारे एनडीए के पक्ष में जमकर मतदान किया

है नवादा जिला में चार सीट जीते है , निश्चित ही बिहार में अब तेजी से और विकास होगा । कार्यक्रम में निवर्तमान भाजपा जिला अध्यक्ष संजय कुमार मुन्ना , जेडीयू जिला अध्यक्ष मुकेश विद्यार्थी , आर एल एम जिला अध्यक्ष राजेंद्र कुशवाहा इत्यादि कार्यकर्ता उपस्थित रहे

महागठबंधन के वादों से अधिक बिहार की जनता ने नीतिश पर जताया भरोसा : सैयद हसन

भागलपुर, (हि.स.)।वर्तमान विधानसभा चुनाव में बिहार की जनता ने नीतिश कुमार के बहुआयामी विकास मॉडल पर पूरा भरोसा जताया है। मतदाताओं ने बड़े पैमाने पर अपना समर्थन देते हुए स्पष्ट कर दिया है कि नीतिश कुमार न केवल विकास पुरुष हैं, बल्कि समाज के हर वर्ग के लोगों के दिलों में अपनी मजबूत जगह रखते हैं। पिछले बीस वर्षों में नीतीश सरकार के दौरान बिहार में सामाजिक न्याय के साथ जो व्यापक विकासात्मक कार्य हुए हैं, मौजूदा चुनाव परिणाम उसी के प्रमाण हैं कि जनता ने एक बार फिर उन्हें



राज्य की बागडोर सौंपने का निर्णय लिया है। इन विचारों को शनिवार को खानकाह पीर दमड़िया शाह, खलीफ़ा बाग, भागलपुर के सज्जादानशीन मौलाना सैयद शाह फ़ख़्र आलम हसन ने नीतिश कुमार और एनडीए को इस बड़ी सफलता पर बधाई देते हुए व्यक्त किया। इस

अवसर पर सज्जादानशीन ने कहा कि हमें पूर्ण विश्वास है कि नीतिश सरकार आगे भी सुशासन और सामाजिक न्याय के सिद्धांतों पर मजबूती के साथ कायम रहेगी। उन्होंने कहा कि नीतिश कुमार ने अपने कार्यकाल में खुशहाल बिहार बनाए रखने की पूरी कोशिश की है

और समाज के सभी तबकों का विश्वास बनाए रखने के लिए खानकाहों तथा अन्य धार्मिक संस्थाओं से अपने मजबूत संबंधों को निरंतर बनाए रखा है। विशेष रूप से अल्पसंख्यकों के लिए कल्याणकारी योजनाएँ लागू करके उनकी प्रगति के लिए सकारात्मक कार्य किए गए हैं। उन्होंने आगे कहा कि डबल इंजन की सरकार बिहार को विकास की नई ऊँचाइयों तक पहुँचाने में महत्वपूर्ण भूमिका निभाएगी और राज्य की जनता को बेहतर भविष्य प्रदान करेगी।

महिलाओं के समर्थन ने बिहार विधानसभा चुनाव में विकास और सुशासन की मुहर लगाई : अंजुम आरा



पटना, (हि.स.)।जदयू की प्रदेश प्रवक्ता अंजुम आरा ने कहा कि बिहार विधानसभा चुनाव 2025 के नतीजों ने यह स्पष्ट कर दिया है कि राज्य की महिलाओं ने इस बार रिकॉर्ड स्तर पर मतदान कर नई राजनीतिक दिशा तय की है। मीडिया में जारी अपने बयान में उन्होंने कहा कि महिलाओं की अभूतपूर्व भागीदारी मुख्यमंत्री नीतीश कुमार के विश्वसनीय, संवेदनशील और विकास-केंद्रित नेतृत्व में उनके गहरे विश्वास को दर्शाती है। उन्होंने कहा कि शिक्षा, सुरक्षा, स्वास्थ्य तथा आर्थिक सशक्तिकरण के क्षेत्र में लागू की गई योजनाओं का व्यापक लाभ महिलाओं तक पहुंचा है। पंचायतों में 50 प्रतिशत आरक्षण, साइकिल योजना, छात्रवृत्ति, जीविका समूहों

का विस्तार और महिला सुरक्षा तंत्र को मजबूत किए जाने से समाज में एक “मौन क्रांति” आई है, जिसने महिलाओं में जागरूकता और आत्मविश्वास दोनों बढ़ाया है। अंजुम आरा ने बताया कि कई क्षेत्रों में महिला मतदान प्रतिशत पुरुषों से भी अधिक दर्ज हुआ, जो यह संकेत देता है कि इस बार महिलाओं ने विकास, स्थिरता और सुशासन के पक्ष में निर्णायक मतदान किया। उन्होंने कहा कि यह बदलाव केवल राजनीतिक सहभागिता नहीं, बल्कि इस बात का प्रमाण है कि बिहार की महिलाएं अब नीतिगत, सामाजिक और विकास से जुड़े मुद्दों पर पहले से कहीं अधिक सजग, सक्रिय और प्रभावशाली भूमिका निभा रही हैं।

बिहार विधानसभा चुनाव : कोई 27 मतों से तो कोई 30 मतों से जीती बाजी

- पटना,** (हि.स.)।
- 1 महागठबंधन बुरी तरह पिछड़ा, पूरे राज्य में सिर्फ 34 सीटों पर सिमटा।
 - 2 भाजपा 89 सीटों के साथ सबसे बड़ी पार्टी बनकर उभरी।

बिहार विधानसभा चुनाव-2025 के नतीजे देर रात घोषित हुए, जिनमें राष्ट्रीय जनतांत्रिक गठबंधन (राजग) ने रिकॉर्ड प्रदर्शन करते हुए 202 सीटों पर जीत दर्ज कर ली। इसके मुकाबले महागठबंधन को करारी हार का सामना करना पड़ा और



वह केवल 34 सीटों पर सिमट गया। भाजपा 89 सीटों के साथ सबसे बड़ी पार्टी

बनकर उभरी, जबकि जदयू 85 सीटों के साथ दूसरे स्थान पर रही। तेजस्वी यादव के

कई सीटों पर रोमांचक मुकाबला, मामूली अंतर से जीत-हार : इस चुनाव में कई सीटों पर कड़ा मुकाबला देखने को मिला। रामगढ़ से बसपा के सतीश यादव मात्र 30 मतों, वहीं संदेश से जदयू के राधा चरण साह केवल 27 वोटों से जीते। कई सीटों पर जीत का अंतर 1,000 वोटों से भी कम रहा। बोधगया में राजद के कुमार सर्वजीत ने लोजपा (रामविलास) के श्यामदेव पासवान को 881 वोट से हराया।

सीमांचल और चंपारण में भी कांटे की लड़ाई : चित्तों में कई जगह नतीजे बेहद करीबी रहे। चनपटिया में कांग्रेस उम्मीदवार अभिषेक रंजन ने भाजपा के उमाकांत सिंह को 602 वोटों से मात दी। सीमांचल की फारबिसगंज सीट पर कांग्रेस के मनोज विश्वास ने भाजपा के विद्या सागर केशरी को 221 वोटों से हराया। पूर्वी चंपारण की ढाका सीट पर राजद के फैजल रहमान 178 मतों से विजयी रहे।

नेतृत्व वाली राजद को सिर्फ 25 सीटों पर संतोष करना पड़ा। उनकी परंपरागत राधोपुर सीट भी बेहद मुश्किल मुकाबले के बाद बच पाई। **कई सीटों पर धड़कनें बढ़ाने वाले परिणाम :** बख्तियारपुर

में लोजपा (आर) के अरुण कुमार ने राजद के अनिरुद्ध कुमार को 981 वोटों से शिकस्त दी। बलरामपुर में लोजपा (आर) की संगीता देवी ने 389 वोटों से जीत दर्ज की। अगिआंव में भाजपा

के महेश पासवान ने सीपीआई (एमएल) के शिव प्रकाश रंजन को 95 मतों से हराया। वहीं, रामगढ़ में बसपा के सतीश यादव ने भाजपा उम्मीदवार को 30 वोटों से मात दी।

प्रेस दिवस के अवसर पर सोनपुर मेला में परिचर्चा का होगा आयोजन

सारण, (हि.स.)। राष्ट्रीय प्रेस दिवस के अवसर पर रविवार (16 नवंबर) को सारण जिले के सोनपुर अनुमंडल स्थित विश्व प्रसिद्ध हरिहर क्षेत्र सोनपुर मेला के मीडिया सेंटर में एक महत्वपूर्ण परिचर्चा का आयोजन किया जाएगा। इस आशय की जानकारी सूचना जनसंपर्क पदाधिकारी रवीन्द्र कुमार ने दी। उन्होंने बताया कि "बढ़ती गलत सूचना के बीच प्रेस की विश्वसनीयता को बनाए रखना" विषयक परिचर्चा का आयोजन होगा। सूचना जनसंपर्क पदाधिकारी रवीन्द्र कुमार ने कहा कि



सोनपुर मेला जैसे ऐतिहासिक और लोक-व्यापक स्थल पर इस तरह की परिचर्चा आयोजित करना इसलिए भी महत्वपूर्ण है ताकि पत्रकारिता की चुनौतियों पर व्यापक मंथन हो सके. यह परिचर्चा पत्रकारिता क्षेत्र के स्थानीय पत्रकारों, और संचार विशेषज्ञों को एक मंच पर लाएगी। इस कार्यक्रम में सारण जिले

के प्रशासनिक अधिकारी, मीडिया जगत के प्रतिनिधि और विभिन्न समाचार पत्रों तथा इलेक्ट्रॉनिक मीडिया के पत्रकार शामिल होंगे। उन्होंने सभी पत्रकारों और मीडियाकर्मियों से इस महत्वपूर्ण परिचर्चा में शामिल होने की अपील की है, ताकि सामूहिक प्रयासों से इस परिचर्चा को सफल बनाया जा सके।

बगहा पुलिस जिला में उपद्रवियों से निपटने के लिए पुलिस कर रही फ्लैग मार्च

पश्चिम चंपारण(बगहा), (हि.स.)।बिहार में विधान सभा-2025 के चुनाव में विपक्ष के रूप में महागठबंधन को बुरी तरह से हार और एनडीए की जबरदस्त जीत होने के बाद ,बिहार सरकार राज्य में शांतिपूर्ण वातावरण बनाये रखने के लिए मुस्तैद नजर आ रही है। इसके लिए प्रशासन को आदेश दे रखा है,कि कहीं पर भी उपद्रवियों को देखते हुए तुरंत कार्रवाई ,करें । जिससे कि स्थानीय शांति भंग नहीं हो। जानकारी हो कि कल शुक्रवार को चुनाव परिणाम आने के एक दिन पहले गुरुवार को महागठबंधन के प्रमुख



राजनीतिक दल के नेता एमएलसी सुनील कुमार के द्वारा यह कहा गया था की चुनाव परिणाम प्रभावित होने पर हमलोग सड़क पर उतर सकते हैं। जो हाल नेपाल का हुआ है,वही बिहार का भी होगा।हालांकि पटना प्रशासन ने उन पर कार्रवाई करत हुए प्राथमिकी दर्ज की। पर उक्त बयान आने के बाद सरकार

और प्रशासन सतर्क हो गयी। बगहा पुलिस अधीक्षक सुशांत कुमार सरोज के आदेश पर पुलिस बगहा पुलिस जिला स्थित विभिन्न थाना क्षेत्रों में पुलिस पदाधिकारी और कर्मियों के द्वारा शांति एवं सुरक्षा व्यवस्था बनाए रखने के लिए फ्लैग मार्च कर संदिग्धों पर निगरानी रख रही है।

राष्ट्रपति, उपराष्ट्रपति और लोकसभा अध्यक्ष ने संसद परिसर में भगवान बिरसा मुंडा की पुष्पांजलि अर्पित की

नई दिल्ली, (हि.स.)। शनिवार को संसद परिसर स्थित प्रेरणा स्थल पर भगवान बिरसा मुंडा की जयंती व जनजातीय गौरव दिवस के अवसर पर उनकी प्रतिमा पर पुष्पांजलि अर्पित की गई। इस अवसर पर राष्ट्रपति द्रौपदी मुर्मू, उपराष्ट्रपति सीपी राधाकृष्णन, लोकसभा अध्यक्ष ओम बिरला, संसदीय कार्य मंत्री किरेन रिजिजू, राज्यसभा के उपसभापति हरिवंश, सांसदगण, पूर्व सांसद एवं अन्य गणमान्य व्यक्ति उपस्थित थे। राष्ट्रपति द्रौपदी मुर्मू ने झारखंड राज्य की स्थापना की रजत जयंती पर शुभकामनाएं देते हुए कहा कि भगवान बिरसा मुंडा की धरती के कर्मठ और प्रतिभाशाली लोगों ने राज्य और देश का गौरव बढ़ाया है। उन्होंने प्राकृतिक संपदाओं से समृद्ध इस राज्य के विकास में योगदान और जनजातीय

समुदाय की समृद्ध लोक-कलाओं की प्रतिष्ठा की सराहना की। उपराष्ट्रपति सीपी राधाकृष्णन ने भगवान बिरसा मुंडा को महान आदिवासी स्वतंत्रता सेनानी बताते हुए उनकी अल्पायु जीवनकाल में देशभक्ति की आग को याद किया, जो आने वाली पीढ़ियों तक प्रेरणा देती रहेगी। लोकसभा अध्यक्ष ओम बिरला ने उन्हें स्वतंत्रता संग्राम के अद्वितीय सेनानी और आदिवासी स्वाभिमान के अमर प्रतीक के रूप में श्रद्धांजलि दी। उन्होंने कहा कि बिरसा मुंडा ने जल, जंगल और जमीन के अधिकारों के लिए जो संघर्ष किया, वह ब्रिटिश शासन के खिलाफ प्रज्वलित क्रांति बनकर उभरा और पूरे देश में स्वतंत्रता की चेतना फैल गई। बिरसा मुंडा के नेतृत्व, त्याग और संघर्ष ने आदिवासी समाज में राष्ट्रीयता, आत्मगौरव और न्याय की



भावना प्रज्वलित की। वर्ष 2021 से 15 नवंबर को

‘जनजातीय गौरव दिवस’ के रूप में मनाया जाता है ताकि

उनके बलिदानों और योगदान को सम्मानित किया जा सके।

यह दिन जनजातीय समुदायों के समृद्ध इतिहास, संस्कृति

और धरोहर का उत्सव है और देशभर में उनके योगदान को

गर्व और सम्मान के साथ याद किया जाता है।

पीयूष गोयल ने वेनेजुएला के मंत्री हेक्टर सिल्वा के साथ की बातचीत

विशाखापत्तनम, (हि.स.)। केंद्रीय वाणिज्य एवं उद्योग मंत्री पीयूष गोयल ने शनिवार को यहां आयोजित 30वें सीआईआई साझेदारी शिखर सम्मेलन के अवसर पर वेनेजुएला के पारिस्थितिक खनन विकास मंत्री हेक्टर सिल्वा के साथ द्विपक्षीय बैठक की। इस दौरान कई अहम मुद्दों पर बातचीत हुई। वाणिज्य एवं उद्योग मंत्रालय ने एक बयान में कहा कि इस बैठक के दौरान वेनेजुएला पक्ष ने तेल क्षेत्र से परे भारत के साथ आर्थिक सहयोग बढ़ाने



में रुचि व्यक्त की, जिसमें महत्वपूर्ण खनिजों में सहयोग और भारतीय निवेश आकर्षित करना शामिल है। वहीं, गोयल ने भारत-वेनेजुएला संयुक्त समिति तंत्र को पुनः सक्रिय करने की आवश्यकता पर बल दिया, जिसकी अंतिम बैठक एक दशक पहले हुई थी।

गोयल ने एक्स पोस्ट में लिखा, वेनेजुएला के पारिस्थितिक खनन विकास मंत्री हेक्टर सिल्वा के साथ एक उपयोगी बैठक हुई। इस दौरान स्थायी खनन प्रथाओं में द्विपक्षीय सहयोग को मजबूत करने और पारस्परिक विकास के अवसरों की खोज पर चर्चा

हुई। वेनेजुएला में ओएनजीसी के चल रहे परिचालन खनन और अन्वेषण में गहन सहयोग की संभावनाएं प्रदान कर रहे हैं। गोयल ने सुझाव दिया कि वेनेजुएला दवा व्यापार को सुगम बनाने के लिए भारतीय फार्माकोपिया को स्वीकार करने पर विचार कर सकता है। गोयल ने ऑटोमोबाइल क्षेत्र में सहयोग बढ़ाने के अवसरों पर प्रकाश डाला। उन्होंने कहा कि भारत वेनेजुएला में निवेश की संभावनाओं की तलाश कर रहे व्यवसायों के साथ जुड़ेगा।

इंडिगो, अकासा एयर 25 दिसंबर से नवी मुंबई हवाई अड्डे से उड़ानें शुरू करेंगी

मुंबई, (हि.स.)। नवनिर्मित नवी मुंबई अंतरराष्ट्रीय हवाई अड्डा से 25 दिसंबर से इंडिगो और अकासा एयर की उड़ानें शुरू होंगी। एयरलाइन ने शनिवार को बताया कि वे घरेलू उड़ानों के जरिए देश के 10 प्रमुख शहरों से हवाई संपर्क स्थापित करेंगी। इंडिगो 25 दिसंबर से दिल्ली, बेंगलुरु, हैदराबाद, अहमदाबाद, लखनऊ, उत्तरी गोवा (मोपा), जयपुर, नागपुर, कोचीन और मंगलुरु के लिए उड़ानें संचालित करेगी। कंपनी ने कहा कि मुंबई क्षेत्र के इस दूसरे हवाई



अड्डे से भविष्य में और गंतव्यों को भी जोड़ा जाएगा। अकासा एयर ने भी कहा कि वह चरणबद्ध तरीके से नवी मुंबई से परिचालन

शुरू करेगी। एयरलाइन ने बताया कि यह एयरपोर्ट मौजूदा मुंबई अंतरराष्ट्रीय हवाई अड्डे के पूरक के रूप में बनाया गया है और वित्तीय

राजधानी में बढ़ती हवाई यात्रा की मांग को पूरा करेगा। रणनीतिक रूप से स्थित यह हवाई अड्डा पश्चिमी भारत में क्षेत्रीय संपर्क और आर्थिक विकास में योगदान देगा। उल्लेखनीय है कि 1,160 हेक्टेयर क्षेत्र में फैले इस हवाई अड्डे के पहले चरण में एक टर्मिनल और एक रनवे होगा, जिसकी वार्षिक यात्री क्षमता 2 करोड़ है। इस पहले चरण का निर्माण 19,650 करोड़ रुपये की लागत से किया गया और इसका उद्घाटन 8 अक्टूबर 2025 को प्रधानमंत्री नरेंद्र मोदी ने किया था।

सुबह खाली पेट आंवला-एलोवेरा जूस पीने के फायदे

स्वस्थ रहने के लिए खान-पान का सही ध्यान रखना बेहद जरूरी है। हमारी दिनचर्या और सुबह की शुरुआत जिस चीज से होती है, उसका सीधा असर हमारी सेहत पर पड़ता है। ज्यादातर लोग सुबह की शुरुआत चाय या कॉफी से करते हैं, लेकिन यह आदत कई बार स्वास्थ्य के लिए हानिकारक साबित होती है। ऐसे में सुबह खाली पेट आंवला



और एलोवेरा का जूस पीना बेहद फायदेमंद माना जाता है। यह जूस पेट की सफाई

करता है, कब्ज, एसिडिटी और अपच जैसी समस्याओं को दूर करता है और आंतों

में स्वस्थ माइक्रोऑर्गेनिज्म के विकास को बढ़ावा देता है। आंवला विटामिन-सी और एंटीऑक्सीडेंट से भरपूर है, जिससे इम्युनिटी मजबूत होती है और सर्दी, खांसी व वायरल संक्रमण का खतरा कम होता है। यह जूस मेटाबॉलिज्म को बेहतर बनाकर शरीर से विषैले पदार्थों को बाहर निकालता है, जिससे वजन नियंत्रित रहता है। साथ ही

यह नेचुरल डिटॉक्सीफायर की तरह काम करता है और लीवर व ब्लड को शुद्ध रखता है। एलोवेरा के हाइड्रेटिंग गुण और आंवले के एंटीऑक्सीडेंट त्वचा को चमकदार, स्वस्थ और झुर्रियों से मुक्त रखते हैं। इसके नियमित सेवन से बाल भी मजबूत और स्वस्थ बनते हैं। सुबह खाली पेट इस जूस का सेवन आपकी सेहत के लिए बेहद लाभकारी है।

अर्जुन की छाल का काढ़ा : कोलेस्ट्रॉल कंट्रोल और दिल की सेहत के लिए फायदेमंद

आयुर्वेद में अर्जुन की छाल को दिल की सेहत के लिए बेहद लाभकारी माना जाता है। इसमें फ्लेवोनोइड्स, टैनिन, ट्राइटरपेनोइड्स और सैपोनिन्स जैसे पोषक तत्व होते हैं। ये यौगिक दिल की मांसपेशियों और ब्लड वेसेल्स को फ्री रेडिकल्स से बचाते हैं और ब्लड फ्लो बेहतर करने में मदद करते हैं। अर्जुन छाल बैड कोलेस्ट्रॉल और ब्लड शुगर को कंट्रोल



करने में भी असरदार है। साथ ही यह दस्त, पेटचिश् और सूजन जैसी पाचन समस्याओं में भी लाभकारी है। डायबिटीज के कारण होने वाली सूजन को कम करने में भी मदद करता है।

काढ़ा बनाने के लिए सामग्री: अर्जुन की छाल: 1 चम्मच तुलसी की पत्तियां: 5 दालचीनी: 1 टुकड़ा बनाने का तरीका: सभी सामग्री को कूटकर 2 कप पानी में धीमी आंच पर उबालें। जब पानी आधा रह जाए, गैस बंद करें और हल्का ठंडा करके रोजाना सेवन करें। इससे दिल मजबूत, कोलेस्ट्रॉल नियंत्रित और पाचन ठीक रहता है।

राशिफल : 16 नवंबर, 2025

मेघ- स्त्री-संतान पक्ष का सहयोग मिलेगा। अपने काम में सुविधा मिल जाने से प्रगति होगी। समाज में मान-सम्मान बढ़ेगा। यात्रा का दूरगामी परिणाम मिल जाएगा। स्वास्थ्य उत्तम रहेगा। सुविधा और समन्वय बना रहने से कामकाज में प्रगति बनेगी। सफलता मिलेगी। शुभांक-5-7-9

मिथुन- पूर्व नियोजित कार्यक्रम सरलता से संपन्न हो जाएंगे। ले देकर की जा रही काम की कोशिश ठीक नहीं। मेल-मिलाप से काम बनाने की कोशिश लाभ देगी। ले देकर की जा रही काम की कोशिश ठीक नहीं। धीरे-धीरे लाभ का मार्ग प्रशस्त होगा उचित समय का इंतजार करें। शुभांक-3-5-6

सिंह- व्यर्थ प्रपंच में समय नहीं गंवाकर अपने काम पर ध्यान दीजिए। परिवारजन का सहयोग व समन्वय काम को बनाना आसान करेगा। अपना काम दूसरों के सहयोग से पूरा होगा। कारोबारी काम में नवीन तालमेल और समन्वय बन जाएगा। सही समय का इंतजार करें। शुभांक-2-4-6

तुला- लाभ में आशातीत वृद्धि तय है मगर नकारात्मक रुख न अपनाएं। आशा और उत्साह के कारण सक्रियता बढ़ेगी। स्वास्थ्य मध्यम रहेगा। समाज में मान-सम्मान बढ़ेगा। आय-व्यय की स्थिति समान रहेगी। व्यापार व व्यवसाय में ध्यान देने से सफलता मिलेगी। विशिष्ट जनों से मेल-मुलाकात होगी। शुभांक-4-6-8

धनु- प्रियजनों से समागम का अवसर मिलेगा। अवरुद्ध कार्य संपन्न हो जाएंगे। कामकाज की व्यस्तता से सुख-आराम प्रभावित होगा। श्रेष्ठजनों की सहानुभूतियां होंगी। आत्मीय श्रेष्ठता बनेगी। यात्रा प्रवास का सार्थक परिणाम मिलेगा। बुजुर्गों का मार्गदर्शन प्राप्त होगा। आत्मचिन्तन करें। शुभांक-4-6-8

कुंभ- राजकीय कार्यों से लाभ। पैतृक सम्पत्ति से लाभ। कारोबारी यात्रा को फिलहाल टालें। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। श्रम साध्य कार्यों में सफल होंगे। कुछ महत्वपूर्ण कार्य बनाने के लिए भाग-दौड़ रहेगी। शुभांक-2-4-5

वृष- विद्यार्थियों को लाभ। दाम्पत्य जीवन सुखद रहेगा। यात्रा प्रवास का सार्थक परिणाम मिलेगा। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन जिम्मेदारी बढ़ने के आसार रहेंगे। परिवारजनों का सहयोग बना रहेगा। मेहमानों का आगमन होगा। शुभांक-1-3-5

कर्क- आय के अच्छे योग बनेंगे। संतान की उन्नति के योग हैं। मेल-मिलाप से काम बनाने की कोशिश लाभ देगी। पुराने मित्र से मिलन होगा। स्वविवेक से कार्य करें। भाई-बहनों का प्रेम बढ़ेगा। आत्मविश्वास बढ़ेगा। अर्थपक्ष मजबूत रहेगा। कार्य सफल होंगे। दैनिक सुख-सुविधा में वृद्धि होगी। शुभांक-2-5-7

कन्या- मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। पुरानी गलती का पश्चाताप होगा। जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। महत्वपूर्ण कार्य को समय पर बना लें तो अच्छा ही होगा। शुभ कार्यों में व्यय होगा। शुभांक-1-3-5

वृश्चिक- जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। पर-प्रपंच में ना पड़कर अपने काम पर ध्यान दीजिए। शुभ कार्यों का लाभदायक परिणाम होगा। कामकाज की अधिकता रहेगी। व्यवसायिक अभ्युदय भी होगा। स्वास्थ्य उत्तम रहेगा। अर्थपक्ष मजबूत रहेगा। शुभ समाचारों मिलेंगे। शुभांक-3-5-6

मकर- कारोबारी यात्रा को फिलहाल टालें। आय-व्यय की स्थिति समान रहेगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। होश में रहकर कार्य करें। कामकाज सीमित तौर पर ही बन पाएंगे। समय पर देनदार भी पैसे लौटाने में आनाकानी करेंगे। मनोरथ सिद्धि का योग है। शुभांक-4-6-8

मीन- व्यापार में स्थिति नरम रहेगी। शत्रुभय, चिंता, संतान को कष्ट, अपव्यय के कारण बनेंगे। भ्रातृपक्ष में विरोध होने की संभावना है। आय-व्यय समान रहेगा। स्वास्थ्य का पाया भी कमजोर बना रहेगा। कामकाज सीमित तौर पर ही बन पाएंगे। अभी सिर्फ आश्वासनों से संतोष करना बड़ेगा। शुभांक-1-3-5

पंचांग : 16 नवंबर, 2025

16 नवम्बर 2025 को सूर्योदय के समय की ग्रह स्थिति ग्रह स्थिति सूर्य तुला में चंद्र कन्या में मंगल वृश्चिक में बुध वृश्चिक में गुरु कर्क में शुक्र तुला में शनि मीन में राहु कुंभ में केतु सिंह में लग्नारंभ समय वृश्चिक 06.20 बजे से धनु 08.36 बजे से मकर 10.41 बजे से कुंभ 12.27 बजे से मीन 14.00 बजे से मेघ 15.31 बजे से मिथुन 19.09 बजे से कर्क 21.22 बजे से सिंह 23.38 बजे से कन्या 01.50 बजे से तुला 04.01 बजे से रविवार 2025 वर्ष का 320वां दिन दिशाशूल पश्चिम ऋतु शरद।

विक्रम संवत् 2082 शक संवत् 1947 मास मृगशीर्ष (दक्षिण भारत में कार्तिक) पक्ष कृष्ण तिथि द्वादशी 04.48 बजे प्रातः को समाप्त। नक्षत्र हस्त 02.11 बजे को समाप्त। योग विष्णुम्भ 06.46 बजे को समाप्त। करण कौलव 15.41 बजे तदनन्तर तैत्ति 04.48 बजे प्रातः को समाप्त। चन्द्रायु 24.5 घण्टे रवि क्रांति दक्षिण 180 44 सूर्य दक्षिणायन कलि अहर्गण 1872530 जूलियन दिन 2460995.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उल्लावल तारीख 24 विशेष वृश्चिक संक्रांति।

राम मंदिर ध्वजारोहण कार्यक्रम: 25 नवंबर को नहीं हो सकेंगे रामलला के दर्शन, घर से देख सकेंगे लाइव

अयोध्या, 15 नवंबर (हि.स.)। अयोध्या में 25 नवंबर को होने वाले श्री राम जन्मभूमि के ध्वजारोहण कार्यक्रम के लिए श्री राम जन्मभूमि तीर्थ क्षेत्र ट्रस्ट के महासचिव चंपत राय ने सोशल मीडिया पर विशेष अपील की है। उन्होंने शनिवार को राम मंदिर के ताजा चित्र जारी कर समारोह के विषय में दिए अपने संदेश में श्रद्धालुओं को मंदिर में दर्शन न होने की बात कही है। इससे पूर्व भी उन्होंने इस सन्दर्भ में शुक्रवार की रात वीडियो संदेश जारी किया था। चंपत राय ने सोशल मीडिया पर अपनी अपील में लिखा कि हम हाथ जोड़ कर निवेदन करते हैं कि 25 नवंबर को दर्शनार्थियों को मंदिर में दर्शन नहीं कराये जा सकेंगे। 24 नवंबर की रात के बाद ही दर्शन बंद हो जाएंगे। हालांकि ये आयोजन (ध्वजारोहण) सभी देशवासियों और संसार भर के लोग अपने-अपने घर में बैठ कर देख सकेंगे। अयोध्या नगर में जगह-जगह विकास प्राधिकरण की ओर से सड़कों पर बड़े-बड़े पर्दे लगाये गये हैं, उन पर्दों पर ये आयोजन दिखाया जाएगा। उन्होंने अपने संदेश में कहा कि ट्रस्ट की ओर से शहर में कुछ स्थानों पर स्क्रीन लगाई जायेगी, जिन पर भी आयोजन देखा जा सकेगा। संसार के लोग इस आयोजन को किसी भी चैनल पर देख सकते हैं। दूरदर्शन, सभी चैनलों को सीधे-सीधे पूरा कार्यक्रम प्रेषित कराएगा। आप से इतना निवेदन है कि अपने घरों पर बैठकर इस कार्यक्रम का आनंद लें, ये राष्ट्रीय गौरव का एक कार्यक्रम है। इस कार्यक्रम का मतलब है कि अब मंदिर के निर्माण का कार्य पूरा हो चुका है। उल्लेखनीय है कि इस भव्य कार्यक्रम में प्रधानमंत्री नरेन्द्र मोदी समेत देश की कई प्रमुख हस्तियां शामिल होंगी।



साहित्य अकादमी बाल साहित्य पुरस्कार से सम्मानित लेखकों ने साझा किए अनुभव

नई दिल्ली, (हि.स.) – साहित्य अकादमी बाल साहित्य पुरस्कार 2025 से सम्मानित लेखकों ने शनिवार को अकादमी सभागार में आयोजित लेखक सम्मेलन में अपने अनुभव और रचनात्मक प्रेरणाओं को साझा किया। सत्र की अध्यक्षता कर रही उपाध्यक्ष कुमुद शर्मा ने कहा कि देश में बाल साहित्य की प्राचीन परंपरा रही है, जिसकी सबसे बड़ी मिसाल पंचतंत्र है। उन्होंने बताया कि आज के लेखक बच्चों के लिए नैतिक मूल्यों और ज्ञान की ऐसी नींव रख रहे हैं, जो उनके जीवन में बड़ी भूमिका निभाएगी।



सुरेंद्र मोहन दास (असमिया) ने कविताओं और बाल साहित्य के लेखन में अपनी यात्रा साझा की। त्रिदिव कुमार चट्टोपाध्याय (बांग्ला) ने अपने पिता के प्रभाव और प्रेरणाओं के बारे में बताया। बिनय कुमार ब्रह्म (बोडो) ने सांस्कृतिक परंपरा और वर्तमान सच के बीच सेतु के रूप में बाल साहित्य के महत्व पर जोर दिया। पीएल परिहार 'शौक' (डोगरी) ने बच्चों के

बच्चों के साथ संवाद और नैतिक शिक्षा : कीर्तिदा ब्रह्मभट्ट (गुजराती) ने बच्चों के साथ अनुभवों को अपनी कविताओं में बदलने की बात कही। सुशील शुक्ल (हिंदी) ने लेखक को बच्चों का दोस्त बनने और उन्हें आशा देने की सलाह दी। के. शिवलिंगप्पा हंदिहाल (कन्नड़) और इज़हार मुबशिर (कश्मीरी) ने बाल साहित्य की सार्वभौमिकता और बच्चों के बचपन की सुरक्षा पर जोर दिया। नयना आडारकार (कोंकणी) और सुरेश सावंत (मराठी) ने बच्चों की वास्तविक समस्याओं और उत्कृष्ट पुस्तकों की आवश्यकता पर ध्यान दिलाया। मुन्नी कामत (मैथिली), शांतो एम (मणिपुरी), साड्मु लेप्चा (नेपाली) सहित अन्य भाषाओं के लेखक भी अपने रचनात्मक अनुभव साझा करने के लिए उपस्थित रहे।

लिपि विज्ञान आधारित साहित्य की आवश्यकता पर चर्चा की। नितिन कुशलप्पा एमपी (अंग्रेजी) ने दक्षिण भारत की लोक कथाओं और किंवदंतियों का महत्व बताया।

कोलकाता के बड़ा बाजार में भीषण आग, कई दुकानें राख

कोलकाता, (हि.स.)। राजधानी कोलकाता के बड़ा बाजार मार्केट में शनिवार सुबह भीषण आग लगी है। यहां एजरा स्ट्रीट स्थित इलेक्ट्रिक सामान की दुकान में लगी भीषण आग ने पूरे इलाके में अफरातफरी मचा दी। आग इतनी तीव्र थी कि देखते ही देखते पास की इमारतों और अन्य दुकानों व गोदामों तक फैल गई। दमकल विभाग के अनुसार, आग लगने की सूचना शनिवार तड़के लगभग पांच बजे मिली। शुरुआत में आग बुझाने के लिए फायर ब्रिगेड



की छह गाड़ियां पहुंची लेकिन आग की भयावहता देखते हुए बाद में इसकी संख्या बढ़ाकर 21 कर दी गई। मौके पर मौजूद दमकलकर्मी आग पर काबू पाने के लिए लगातार प्रयास कर रहे हैं, हालांकि घनी आबादी और ज्वलनशील

सामानों की अधिकता की वजह से नियंत्रित करने में भारी मशक्कत करनी पड़ रही है। धुएं के घने गुबार से पूरा इलाका ढंक गया है। सुरक्षा के तहत आसपास की विद्युत आपूर्ति बंद कर दी गई है। स्थानीय व्यवसायियों का कहना है कि

आग से भारी आर्थिक नुकसान की आशंका है क्योंकि क्षेत्र की कई दुकानें पूरी तरह जलकर खाक हो चुकी हैं। घटनास्थल पर कोलकाता पुलिस के डीसी सेंट्रल भी पहुंचे और दमकल अधिकारियों के साथ हालात का जायजा लिया। दमकल मंत्री सुजित बोस ने प्रारंभिक जांच के हवाले से बताया कि आग संभवतः शॉर्ट सर्किट की वजह से लगी। जांच जारी है। उन्होंने बताया कि पुलिस और अग्निशमन विभाग की संयुक्त टीम बनाई जाएगी जो यह देखेगी कि आप किस वजह से लगी है।

पंजाब की सरबजीत कौर पाकिस्तान में बनी नूर हुसैन

- धर्म परिवर्तन कर किया निकाह, सुरक्षा एजेंसियों के निशाने पर आया परिवार

चंडीगढ़, (हि.स.)। शिरोमणि गुरुद्वारा प्रबंधक कमेटी के माध्यम से पाकिस्तान में धार्मिक यात्रा पर गए जत्थे में शामिल कपूरथला की महिला सरबजीत कौर पाकिस्तान में जाकर नूर हुसैन बन गई है। महिला ने धर्म परिवर्तन करके निकाह कर लिया है। इससे पहले भी एक महिला व पुरुष पाकिस्तान में जाकर निकाह कर चुके हैं। एसजीपीसी के माध्यम से हर साल गुरुपर्व तथा वैसाखी के अवसर पर भारतीय श्रद्धालुओं को पाकिस्तान स्थित गुरुधामों



की यात्रा के लिए भेजा जाता है। बीती 4 नवंबर को अमृतसर स्थित अटारी-बाघा बार्डर के रास्ते 1932 श्रद्धालुओं का एक जत्था पाकिस्तान में गुरुधामों की यात्रा पर गया था। यह जत्था दस दिनों की यात्रा पर गया था। आठ सदस्य निजी कार्यों के समय से पहले ही लौट आए थे। इस यात्रा के

दौरान एक सदस्य की मौत हो गई थी। गुरुवार शाम अटारी बार्डर के रास्ते 1922 श्रद्धालु वापस लौटे। इस जत्थे में कपूरथला जिला की रहने वाली सरबजीत कौर शामिल नहीं थी। पाकिस्तान में लापता हुई महिला सरबजीत कौर कपूरथला जिले के गांव अमानीपुर, दक्का खाना टिब्बा की रहने वाली हैं। शुरुवार को पूरा दिन जांच एजेंसियों ने जहां पाकिस्तान में अपने समकक्षों से बात की, वहीं पंजाब में महिला के

परिवार से भी पूछताछ की। शुरुवार को देर महिला का निकाहनामा भारतीय एजेंसियों को मिल गया। जिसके अनुसार सरबजीत कौर ने 4 नवंबर को पाकिस्तान पहुंच कर अपने फेसबुक फ्रेंड नासिर हुसैन से मिली। नासिर ननकाना साहिब जिला के गांव पिंडी शेखुपुरा का रहने वाला है। इसके बाद दोनों ने निकाह किया और फरार हो गए। पाकिस्तानी पंजाब की पुलिस उनकी तलाश में लगातार छापे मार रही है। अटारी बार्डर सूत्रों की मानें

तो पाकिस्तान द्वारा महिला को गिरफ्तार करके भारत को सौंपने की बात कही गई है। महिला ने भले ही पाकिस्तान में जाकर शादी कर ली हो लेकिन पंजाब में उसका परिवार सुरक्षा एजेंसियों के निशाने पर आ गया है। इस बीच एसजीपीसी के महासचिव प्रताप सिंह ने कहा कि कमेटी सिर्फ सूची भेजती है, उसकी वेरिफिकेशन केंद्र द्वारा की जाती है। कई श्रद्धालुओं के दस्तावेजों में खामी के चलते उन्हें वीजा नहीं दिया गया।

बांग्लादेश में अवैध वीओआईपी केंद्र पर छापा, दो चीनी नागरिक समेत तीन गिरफ्तार

ढाका, (हि.स.)। बांग्लादेश में रामगढ़ थाना पुलिस और दूरसंचार नियामक प्राधिकरण के प्रवर्तन अधिकारियों ने संयुक्त कार्रवाई कर अवैध वायस ओवर इंटरनेट प्रोटोकॉल (VOIP) संचालन का भंडाफोड़ किया। इस कार्रवाई में दो चीनी नागरिक और एक स्थानीय व्यक्ति को गिरफ्तार किया गया। पुलिस ने बताया कि 14 नवम्बर की रात लगभग 8:45 बजे रामगढ़ नगर के खान कॉम्प्लेक्स में चौथे तल के एक कमरे में छापेमारी की गई। मौके पर 31 पोर्ट वाले पांच सीम बॉक्स, 256 पोर्ट वाला एक सीम बॉक्स, छह मल्टी सर्विस राउटर पैनल, एनवीआर, पीओई स्विच, ओएनयू, वाईफाई राउटर, विभिन्न एंटीना, केबल और अन्य तकनीकी उपकरण बरामद हुए। अधिकारियों के अनुसार इनका इस्तेमाल



अंतरराष्ट्रीय कॉल को अवैध रूप से स्थानीय नेटवर्क पर मोड़ने में किया जा रहा था, जिससे सरकारी राजस्व को भारी नुकसान हो रहा था। गिरफ्तार किए गए विदेशी नागरिक जियांग छेंगतोंग (33 वर्ष) और तांग तोंगवु (32 वर्ष) वर्तमान में चटगांव के उत्तर खुलशी क्षेत्र में रह रहे थे। स्थानीय आरोपी मो. आसिफ उद्दीन (25 वर्ष) चटगांव के फकीराखली का निवासी है। तीनों आरोपितों को दूरसंचार प्रवर्तन निदेशालय की शिकायत पर संबंधित धाराओं के तहत 15 नवम्बर को मामला दर्ज कर न्यायालय भेज दिया गया।

जम्मू-कश्मीर के नौगाम पुलिस थाने में देर रात विस्फोट

जम्मू, (हि.स.)। जम्मू-कश्मीर में श्रीनगर के नौगाम पुलिस थाने में शुक्रवार रात करीब 12 बजे हुए भीषण विस्फोट में मरने वालों की संख्या बढ़कर 7 हो गई। हादसे में घायल कई लोगों की स्थिति गंभीर है। घटना में मरने वालों की संख्या बढ़ने का अंदेशा है। धमाके के दौरान

लगी आग में वहां खड़े कई वाहन खाक हो गए। विस्फोट इतना भीषण था कि छानपोरा, सनतनगर, रावलपोरा और पंथा चौक क्षेत्र जैसे दूरस्थ इलाके तक इसकी आवाज सुनाई दी। इस घटना के बाद पुलिस ने पूरे इलाके को सील कर दिया। विस्तृत खबर की प्रतीक्षा है।

आयोग के नए निर्देश के खिलाफ सिलीगुड़ी में बीएलओ का प्रदर्शन

सिलीगुड़ी, (हि.स.)। चुनाव आयोग द्वारा बीएलओ के लिए जारी किए गए नए दिशानिर्देशों को लेकर सिलीगुड़ी में हड़कंप मच गया। घर-घर गणना प्रपत्र वितरित करने के कार्य लगभग पूरा होने के बाद चुनाव आयोग ने निर्देश दिए कि इस बार बीएलओ को अपने गणना प्रपत्रों का



ऑनलाइन डिजिटलीकरण भी करना होगा। शनिवार को दीनबंधु मंच में आयोजित

प्रशिक्षण शिविर में दो सौ से अधिक बीएलओ शामिल हुए, लेकिन प्रशिक्षण शुरू

होने के 15-20 मिनट के भीतर ही तनावपूर्ण माहौल के कारण शिविर ठप हो गया। बीएलओ का कहना है कि पहले उन्हें केवल घर-घर जाकर एसआईआर फॉर्म वितरित करना और मतदाताओं को फॉर्म भरने की जानकारी देना थी। अब उन्हें ऑनलाइन फॉर्म भरना भी पड़

रहा है, जिससे उनका कार्यभार असहनीय हो गया है। इसके अलावा, उनके पास ऑनलाइन फॉर्म भरने के लिए उच्च गुणवत्ता वाले मोबाइल फोन भी नहीं हैं। सुबह से देर रात तक लगातार काम करने के कारण उनका सामान्य जीवन प्रभावित हो रहा है। प्रशिक्षण केंद्र से बाहर आते

ही बीएलओ ने विरोध प्रदर्शन शुरू कर दिया और प्रशिक्षण लेने से इनकार कर दिया। उन्होंने आरोप लगाया कि चुनाव आयोग नए निर्देश जारी करके उन्हें दबाव में डाल रहा है। वहीं, चुनाव आयोग का कहना है कि बीएलओ का प्रशिक्षण पूरा हो चुका है और नए दिशानिर्देश उनके लिए आवश्यक हैं।

नेपाल—चीन व्यापारिक नाकों पर कड़ाई : नेपाली व्यापारी परेशान

काठमांडू, (हि.स.)। नेपाल—चीन व्यापारिक नाकों पर चीन की कड़ाई के कारण नेपाली कंटेनर समय पर नेपाल वापस न आ पाने के कारण नेपाली व्यवसायी परेशान हैं। एक नाका बंद होने और चीन से भी आने वाले

कंटेनरों की संख्या में कमी आने की वजह से भी व्यापार प्रतिकूल रूप से प्रभावित हो रहा है। नेपाल के व्यवसायियों ने यह शिकायत की है। उल्लेखनीय है कि गत जुलाई की बाद के बाद

से रसुवागद्दी नाका पूर्ण रूप से बंद है, जबकि तातोपानी नाका को लंबे समय बाद संचालन में लाया गया है। मुस्तांग स्थित कोरला नाका खुलने के बावजूद, व्यापारी प्रमुख रूप से खायान्न, वस्त्र, फलफूल

सहित अन्य सामग्री रसुवागद्दी व तातोपानी नाकों से ही आयात करते रहे हैं। कोरला नाका खुलने के साथ ही इलेक्ट्रिक वाहनों (ईवी) का आयात भी शुरू हुआ है। व्यवसायियों का कहना है कि

वर्तमान स्थिति में तातोपानी नाका से अपेक्षित संख्या में कंटेनर नेपाल नहीं आ पा रहे। उनके अनुसार रसुवागद्दी नाका बंद होने के चलते तातोपानी नाका पर अत्यधिक भीड़भाड़ हो रही है, जिससे और समस्याएँ

उत्पन्न हो रही हैं। एक व्यापारी ने बताया कि पहले दो नाके चालू थे। एक दिन में एक नाके से 25-30 कंटेनर आते थे, यानी दोनों से मिलकर 60-70 कंटेनर आते थे। अब केवल एक नाका चलने

के कारण भीड़ बढ़ी है और संभवतः इसी वजह से देरी हो रही है। आयात में देरी से परिवहन लागत और किराया भी बढ़ गया है। उधर, तातोपानी भंसार कार्यालय के अधिकारी एवं सूचना अधिकारी रमेश बहादुर

शाह ने कहा कि हाल ही में चीन की ओर से बहुत कम संख्या में कंटेनर नेपाल में प्रवेश कर रहे हैं। उनके अनुसार वर्तमान में औसतन प्रतिदिन 13 से 15 कंटेनर ही नेपाल पहुँच पा रहे हैं।



पानी की कमी से जूझते किर्गिज़स्तान, ताजिकिस्तान में छाया 'ऊर्जा संकट'

बिश्केक/दुशान्बे, (हि.स.)। मध्य एशिया के पड़ोसी देश किर्गिज़स्तान और ताजिकिस्तान गंभीर ऊर्जा संकट का सामना कर रहे हैं। सूखा और जलवायु परिवर्तन के कारण जलाशयों में पानी की कमी हो गई है, जिससे जलविद्युत संयंत्र प्रभावित हो रहे हैं। अधिकांश बिजली उत्पादन सोवियत काल के पुराने जलाशयों पर निर्भर है, जो अब ठप पड़ते जा रहे हैं। **नुरेक जलाशय की गिरती स्थिति** ताजिकिस्तान के नुरेक बिजली संयंत्र का जल स्तर पिछले साल की तुलना में 2.47 मीटर गिर चुका है। ताजिक ऊर्जा



एवं जल संसाधन मंत्रालय ने इसे "चिंताजनक" बताया है। जल स्तर गिरने से पनबिजली उत्पादन बुरी तरह प्रभावित हो रहा है। क्षेत्र में लगभग 20,000 हिमनद हैं, लेकिन सूखा और धीमे पिघलने के कारण जलाशयों में पानी भरना कम हुआ है। सोवियत संघ के विघटन के बाद जनसंख्या वृद्धि ने भी पानी के

नेटवर्क पर दबाव बढ़ाया है। **बिजली संकट और कड़े उपाय** बिजली संकट के कारण किर्गिज़स्तान में रेस्तरां और होटलों को रात 10 बजे बंद करने का आदेश, सार्वजनिक स्थानों पर शाम 6 बजे लाइट बंद रखने जैसी कड़ी पाबंदियां लागू की गई हैं। ताजिकिस्तान में अनावश्यक बिजली उपयोग करने वाले

समाधान की दिशा में प्रयास दोनों देश नई ऊर्जा परियोजनाओं और जल संसाधनों के बेहतर प्रबंधन पर काम कर रहे हैं। नई परियोजनाओं के पूरा होने से घरेलू जरूरतें पूरी होने के साथ पड़ोसी देशों को बिजली निर्यात भी संभव होगा। विशेषज्ञों का कहना है कि जलवायु परिवर्तन के प्रभावों के बिना ये उपाय केवल अस्थायी रहेंगे। अधिकारियों को नौकरी से बर्खास्त करने की चेतावनी दी गई है। घरों में लंबे समय तक बिजली न होने से जनता और उद्योग प्रभावित हो रहे हैं।

नेपाल : संदिग्ध गतिविधि के आरोप में 4 चीनी नागरिक गिरफ्तार, सभी व्यावसायिक वीजा पर आए

काठमांडू, (हि.स.)। नेपाल में व्यावसायिक वीजा पर रहकर संदिग्ध गतिविधियाँ संचालित करने के आरोप में चार चीनी नागरिकों को गिरफ्तार किया गया। अध्यागमन विभाग के प्रवक्ता टीकाराम ढकाल ने बताया कि एक महिला और तीन पुरुषों को काठमांडू के सोह्रखुट्टे क्षेत्र से हिरासत में लिया गया। यह क्षेत्र बड़ी संख्या में चीनी नागरिकों के रहने के कारण 'चाइनीज हाउजिंग' के नाम से जाना जाता है। **व्यापार और वीजा दस्तावेज में गड़बड़ी** गिरफ्तार व्यक्तियों के पास व्यावसायिक वीजा होने के बावजूद वे अपने व्यवसाय या कंपनी की जानकारी प्रस्तुत



करने में असमर्थ पाए गए। प्रारंभिक जाँच में खुलासा हुआ कि वे आर्थिक रूप से कमजोर नेपाली युवतियों को नौकरी का प्रलोभन देकर टिकटक पर वीडियो बनाने के लिए प्रेरित कर रहे थे। इसके माध्यम से अन्य चीनी नागरिकों से युवतियों की मित्रता कर विवाह कराने की कोशिश की जाती थी।

युवतियों का शोषण और चीन भेजना : जाँच में यह भी पता चला कि कुछ युवतियों को चीन ले जाकर विवाह कराने के बहाने भेजा गया। इनके द्वारा किराए पर लिए गए घरों में नेपाली युवतियों को रखा जाता और उन्हें विभिन्न देशों में भेजने का प्रयास किया जाता था। दो आरोपी पिछले 10 वर्षों से

नेपाल में नियम और दंड नेपाल के अध्यागमन कानून के अनुसार, किसी भी समय विदेशी नागरिकों के दस्तावेजों की जाँच की जा सकती है। वीजा प्राप्त उद्देश्य के अतिरिक्त गतिविधियों में संलग्न होने पर उन्हें 50 हजार रुपये तक जुर्माना और निष्कासन का सामना करना पड़ सकता है। ऐसे व्यक्ति नेपाल में पुनः प्रवेश नहीं कर सकते। नेपाल में विभिन्न वीजा पर रह रहे थे। वीजा जाँच के दौरान वे पासपोर्ट और वीजा प्रस्तुत करने में विफल हुए और अधिकारियों के साथ दुर्व्यवहार किया।

बुलेटिन बॉक्स

» चीन के तीन अंतरिक्षयात्री शेनझों-20 टीम अंतरिक्ष मलबे (debris) से हुए नुकसान के बाद शेनझों-21 स्पेसक्राफ्ट से सुरक्षित पृथ्वी पर लौटे।

» अमेरिका ने संयुक्त राष्ट्र में गाजा में अंतरराष्ट्रीय स्थिरता बल की स्थापना का प्रस्ताव रखा, जिसे रूस, चीन और कुछ अरब देशों ने आपत्तिजनक बताया है।

» 30वां UN क्लाइमेट सम्मेलन (COP30) ब्राजील के बेलें में शुरू हुआ, लेकिन अमेरिका इसमें हिस्सा नहीं ले रहा है।

ट्रंप ने कॉफी, मीट और अन्य मूलभूत खाद्य पदार्थों से टैरिफ हटाए

वाशिंगटन, (हि.स.)। अमेरिकी राष्ट्रपति डोनाल्ड ट्रंप ने शुक्रवार को कॉफी, मांस, केले, संतरे का रस और अन्य 200 से अधिक मूलभूत खाद्य उत्पादों पर लगाए गए आयात शुल्क (टैरिफ) को वापस ले लिया। यह कदम उपभोक्ताओं में बढ़ती नाराजगी और किराने के सामान की उच्च कीमतों के बीच आया है। ट्रंप का कहना है कि इस साल की शुरुआत में लगाए गए आयात शुल्क ने मुद्रास्फीति बढ़ाने में योगदान नहीं दिया। नई छूट शुक्रवार से प्रभावी हो गई है। **महंगी होती खाद्य सामग्री**



और उपभोक्ताओं की चिंताएं डेमोक्रेट्स ने हाल के स्थानीय चुनावों में कई जगह जीत हासिल की, जहां खाद्य वस्तुओं की बढ़ती कीमतें मतदाताओं के लिए मुख्य चिंता का विषय थीं। विशेषज्ञों का मानना है कि आयात शुल्क से खाद्य कीमतों में वृद्धि हुई है और अगले वर्ष कीमतें

अधिकारी साल के अंत तक भारत सहित कई अन्य देशों के साथ व्यापार समझौतों पर ध्यान केंद्रित कर रहे हैं। इस कदम का उद्देश्य उपभोक्ताओं के लिए खाद्य सामग्री की कीमतों को स्थिर करना और आर्थिक दबाव को कम करना है।

और बढ़ सकती हैं। उदाहरण के तौर पर, केले की कीमतें लगभग 7% और टमाटर की कीमतें 1% बढ़ी हैं। सितंबर में घर पर उपभोग किए जाने

फ्रेमवर्क व्यापार सौदे और भविष्य की योजना : ट्रंप प्रशासन ने गुरुवार को 'फ्रेमवर्क व्यापार सौदे' की घोषणा की, जिसके तहत अर्जेंटीना, इक्वाडोर, ग्वाटेमाला और अल सल्वाडोर से कुछ खाद्य और अन्य आयातों पर टैरिफ समाप्त होंगे। अमेरिकी

वाले भोजन की कुल लागत 2.7% बढ़ गई। मांस उत्पादों में पिछले साल की तुलना में स्टोक की कीमत लगभग 17% बढ़ गई।

अमेरिका ने नेवादा में गुप्त परमाणु परीक्षण किया, वीडियो हुआ सामने

वाशिंगटन : अमेरिका ने नेवादा की प्रमुख साइट पर गुप्त रूप से परमाणु परीक्षण कर दुनिया को हिला दिया है। राष्ट्रपति डोनाल्ड ट्रंप ने पहले संकेत दिए थे कि अमेरिका जल्द ही परमाणु परीक्षण कर सकता है, जिससे रूस, चीन, ईरान और उत्तर कोरिया में तनाव बढ़ गया था। हालांकि अब पता चला है कि अमेरिका ने अगस्त में ही B61-12 परमाणु बम का परीक्षण कर लिया था, और ट्रंप का हालिया बयान इसके बाद आया। इस परीक्षण में अमेरिकी वायुसेना ने F-35 लड़ाकू विमानों का इस्तेमाल किया। विमानों ने बिना वारहेड के बम गिराए। इसके साथ ही बमों की सेवा अवधि बढ़ाकर 2040 के बाद तक कर दी गई है। रूस की स्टेट न्यूज एजेंसी आरटी.कॉम के अनुसार, यह परीक्षण बेहद गुप्त तरीके से किया गया और किसी को इसकी जानकारी नहीं दी गई। परीक्षण को "ऑपरेशन शैडो ड्रॉप" दे सकते हैं।



कोडनेम दिया गया। अमेरिकी वायुसेना के लेफ्टिनेंट जैक हार्पर ने इस मिशन का नेतृत्व किया और F-35 लाइटनिंग II विमान के कॉकपिट से इसे अंजाम दिया। कोई मीडिया कवरेज नहीं की गई, और परीक्षण केवल रेगिस्तान के सन्नाटे में सम्पन्न हुआ। इस गुप्त परीक्षण की खबर से वैश्विक स्तर पर परमाणु तनाव बढ़ गया है। रूस ने पहले ही चेतावनी दी थी कि अगर अमेरिका परीक्षण करता है तो माँस्को भी ऐसा करेगा। अमेरिका की यह गुप्त कार्यवाही अंतरराष्ट्रीय सुरक्षा और परमाणु हथियार नियंत्रण पर नई बहस को जन्म दे सकती है।

मॉस्को में जयशंकर-लावरोव बैठक : भारत-रूस संबंधों को नई मजबूती

मॉस्को : भारत के विदेश मंत्री डॉ. एस. जयशंकर सोमवार को मॉस्को पहुंचकर रूस के विदेश मंत्री सर्गेई लावरोव से द्विपक्षीय संबंधों को मजबूत करने पर चर्चा करेंगे। यह मुलाकात वैश्विक भू-राजनीतिक तनावों के बीच रणनीतिक साझेदारी को नई दिशा देने में महत्वपूर्ण मानी जा रही है। रूसी विदेश मंत्रालय की प्रवक्ता मारिया जखारोवा के अनुसार, 17 नवंबर को औपचारिक वार्ता में दोनों नेता वर्तमान और भविष्य के राजनीतिक सहयोग के साथ-साथ एससीओ, ब्रिक्स, संयुक्त राष्ट्र और जी20 जैसे बहुपक्षीय मंचों पर सहयोग पर विचार-विमर्श करेंगे। यूक्रेन संकट, मध्य पूर्व की अस्थिरता और इंडो-पैसिफिक क्षेत्र में सुरक्षा चुनौतियों सहित ऊर्जा सुरक्षा, रक्षा और आर्थिक साझेदारी प्रमुख चर्चा विषय होंगे।



जयशंकर वोल्गा क्षेत्र की कजान और यूराल के एकातेरिनबर्ग में दो नए भारतीय वाणिज्य दूतावासों का वर्चुअल उद्घाटन भी करेंगे, जो व्यापार, सांस्कृतिक और जन संपर्क को बढ़ावा देंगे। इस दौर का संदर्भ रूस के राष्ट्रपति व्लादिमीर पुतिन की दिसंबर में प्रस्तावित भारत यात्रा से भी जुड़ा है। भारत-रूस का व्यापार 2024-25 में 65 अरब डॉलर पार कर गया है, जिसमें रूस भारत का सबसे बड़ा तेल आपूर्तिकर्ता बना।

चीन के यात्रा परामर्श पर जापान को कड़ा एतराज

टोक्यो, (हि.स.)। जापान ने चीन द्वारा अपने नागरिकों को जापान ना जाने संबंध में जारी परामर्श पर गहरी आपत्ति व्यक्त की है और चीन सरकार से इस पर पुनर्विचार करने को कहा है। जापान के मुख्य मंत्रिमंडल सचिव मिनोरू किहरा ने शनिवार को यहां कहा कि जापान ने चीन को संदेश भेजा है और "उचित कदम उठाने" के लिए अनुरोध किया है। किहरा ने कहा, "हमने चीन को संदेश दिया है और उनसे उचित कार्यवाइयों के लिए दृढ़ता से अनुरोध किया है।"



हालांकि उन्होंने इस मुद्दे पर विस्तार से टिप्पणी नहीं की, लेकिन जोर दिया कि दोनों देशों के बीच मतभेद हैं जिसके लिए संवाद बनाए रखना आवश्यक है। चीन ने यह परामर्श जापानी प्रधानमंत्री सानाए ताकाइची के उस हालिया बयान के

लिए प्रेरित कर सकता है। यह बयान जापान की पारंपरिक रणनीतिक नीति से अलग है, जो अमेरिका के साथ जुड़ी है और ताइवान का सार्वजनिक उल्लेख से बचती रही है। चीन ताइवान को अपना अभिन्न अंग मानता है और द्वीप पर नियंत्रण के लिए बल प्रयोग की संभावना से इनकार नहीं करता। ताइवान जापान के तट से मात्र 110 किलोमीटर दूर स्थित है, और ताइवानी सरकार चीन के दावों को खारिज करती रही है। चीन के साथ रिश्तों में यह तनातनी इसलिए भी उपजी

है क्योंकि जापान और अमेरिका ताइवान को समर्थन देते हैं। हालांकि राजनीतिक विश्लेषकों का मानना है कि चीन का यात्रा परामर्श आर्थिक दबाव का माध्यम हो सकता है, क्योंकि जापान चीनी पर्यटकों पर निर्भर है। इस बीच जापान ने बातचीत की वकालत की है, लेकिन यदि चीन ने परामर्श वापस नहीं लिया तो द्विपक्षीय संबंध और खराब हो सकते हैं। हालांकि इस समय अमेरिका ने इस मुद्दे पर चुप्पी साधे रखी है, लेकिन यह तनाव एशियाई शांति को प्रभावित कर सकता है।



कोलकाता टेस्ट: भारतीय टीम की पहली पारी 189 पर ढेर. मिली 30 रन की बढ़त

कोलकाता (हि.स.) कोलकाता में जारी भारत–दक्षिण अफ्रीका टेस्ट के दूसरे दिन भारतीय टीम की पहली पारी बेहद फीकी रही। कोई भी बल्लेबाज बड़ी पारी नहीं खेल पाया। यहां तक कि 40	रन का आंकड़ा भी कोई पार नहीं कर सका। केएल राहुल ने संघर्ष करते हुए 39 रन जोड़े और टीम की तरफ से सर्वोच्च स्कोरर रहे। उनके अलावा वाशिंगटन सुंदर ने 82 गेंदों पर 29 रन, ऋषभ	पंत ने 24 गेंदों पर 27 रन और रवींद्र जडेजा ने 45 गेंदों पर 27 रन बनाए। लगातार अंतराल पर गिरते विकेटों के चलते टीम इंडिया सिर्फ 62.2 ओवर में 189 रन बनाकर ऑलआउट हो गई।कप्तान शुभमन गिल	गर्दन में चोट के कारण 4 रन पर रिटायर्ड हर्ट हुए और दोबारा बल्लेबाजी करने नहीं उतर सके। दक्षिण अफ्रीका की तरफ से सिमरोन हार्मर ने 4, मार्को यानसन ने 3, केशव महाराज और कार्बिन बॉश ने 1-1	विकेट लिया। दक्षिण अफ्रीका की टीम ने पहले बल्लेबाजी करते हुए 55 ओवर में 159 रन बनाए थे। उसके जवाब में भारत 189 तक पहुंचा और इस तरह भारत को पहली पारी के आधार पर	30 रनों की बढ़त हासिल हुई। दक्षिण अफ्रीका की पारी भी रही कमजोर:टॉस जीतकर पहले बल्लेबाजी करने उतरी दक्षिण अफ्रीकी टीम की शुरुआत भी उम्मीदों पर खरी नहीं उतरी। शीर्ष क्रम पूरी तरह लड़खड़ा	गया और टीम 159 पर सिमट गई। उनके लिए एडन मार्करम ने 31 रन की सबसे बड़ी पारी खेली। बाकी कोई भी बल्लेबाज 30 रन के पार नहीं जा सका और भारतीय गेंदबाजों ने उन्हें	दबाव में रखते हुए जल्दी-जल्दी पवेलियन भेजा। भारत की तरफ से पहली पारी में जसप्रीत बुमराह ने 5, कुलदीप यादव और मोहम्मद सिराज ने 2-2 और अक्षर पटेल ने 1 विकेट लिया
---	---	---	--	---	--	--	---

पहला एशेज़ टेस्ट : ऑस्ट्रेलिया को बड़ा झटका, जोश हेज़लवुड बाहर

मेलबर्न, (हि.स.)

ऑस्ट्रेलिया की एशेज़ तैयारी को एक और बड़ा झटका लगा है। नियमित कप्तान पैट कर्मिस की गैरमौजूदगी के बाद अब अनुभवी तेज़ गेंदबाज जोश हेज़लवुड भी पर्थ में होने वाले पहले टेस्ट से बाहर हो गए हैं। सप्ताह की शुरुआत में मामूली समस्या मानी जा रही उनकी चोट अब गंभीर साबित हुई है। शुक्रवार को कराई गई दोबारा स्कैन रिपोर्ट में हैमस्ट्रिंग स्ट्रेन की पुष्टि हुई। बुधवार को हुए शुरुआती स्कैन में मांसपेशियों में क्षति नहीं दिखी थी, लेकिन क्रिकेट ऑस्ट्रेलिया के अनुसार शुरुआती स्कैन अक्सर लो-ग्रेड चोटों को कम करके

आंक सकते हैं। इसी कारण हेज़लवुड पर्थ नहीं जा पाएंगे। उनकी अनुपस्थिति में माइकल नेसर को पहले टेस्ट की टीम में शामिल किया गया है। क्वींसलैंड के इस सीमर को न सिर्फ हेज़लवुड बल्कि शॉन एवॉट के कवरेंज के रूप में बुलाया गया है, जो न्यू साउथ वेल्स और विक्टोरिया के बीच शील्ड मैच के दौरान हैमस्ट्रिंग

से चोटों से प्रभावित है। शॉन एवॉट, लांस मॉरिस, ज़ाय रिचर्डसन, स्पेंसर जॉनसन और कर्मिस—हेज़लवुड सभी किसी न किसी चोट के कारण बाहर हैं। ऐसे में 31 वर्षीय ब्रेंडन डगिट के डेब्यू की संभावना बेहद मजबूत हो गई है। डगिट ने हाल ही में हैमस्ट्रिंग की हल्की चोट से उबरते हुए इस सीजन में 13 शील्ड विकेट 14.69 की औसत से लेकर चयनकर्ताओं को प्रभावित किया है। उधर कप्तान पैट कर्मिस एससीजी में पुनर्वास जारी रखे हुए हैं और उनका लक्ष्य 4 दिसंबर से गाबा में शुरू होने वाले दूसरे एशेज़ टेस्ट के लिए फिट होना है।

शुभमन गिल संदिग्ध गर्दन की मौच के कारण हुए रिटायर्ड हर्ट



कोलकाता (हि.स.)
दक्षिण अफ्रीका के खिलाफ कोलकाता के ईडन गार्डन में चल रहे पहले टेस्ट मैच के दूसरे दिन सुबह के सत्र में भारतीय कप्तान शुभमन गिल संदिग्ध गर्दन की मोच के चलते मैदान छोड़ने पर मजबूर हो गए। वाशिंगटन सुंदर के विकेट के तुरंत बाद गिल ट्रिक्स ब्रेक के बाद बल्लेबाजी करने उतरे थे। दक्षिण अफ्रीका के स्पिनर साइमन हार्मर ने दाएं हाथ के बल्लेबाज गिल के खिलाफ राउंड द विकेट गेंदबाजी जारी रखी। गिल ने पहली गेंद को

रक्षात्मक रूप से खेला और दूसरी गेंद पर स्लॉग स्वीप शॉट लगाया, जिससे उन्हें चार रन भी मिले। हालांकि, शॉट खेलने के तुरंत बाद वह असहज नज़र आए। फिजियो मैदान पर आया और गिल ने अपनी गर्दन के पीछे दर्द की शिकायत की। उनकी गर्दन सामान्य रूप से नहीं हिल पा रही थी। त्वरित जांच के बाद गिल मैदान से बाहर चले गए और रिटायर्ड हर्ट घोषित किए गए। उनकी जगह ऋषभ पंत बल्लेबाजी करने उतरे गए। उनकी जगह ऋषभ पंत बल्लेबाजी करने उतरे।

आईपीएल 2026 ट्रेड अपडेट : कई बड़े खिलाड़ियों की टीम बदली, जानिए कौन कहां खेलेगा

नई दिल्ली, (हि.स.)

इंडियन प्रीमियर लीग 2026 (आईपीएल 2026) से पहले फ्रेंचाइजियों ने बड़े पैमाने पर ट्रेड किए हैं। लीग के कई दिग्गज खिलाड़ियों ने अपनी पुरानी टीमों को अलविदा कहकर नए रंग में उतरने की तैयारी कर ली है। आइए जानते हैं किस खिलाड़ी का हुआ क्या भविष्य—

रवींद्र जडेजा अब राजस्थान रॉयल्स में
सीनियर ऑलराउंडर और पूर्व चेन्नई सुपर किंग्स (सीएसके) कप्तान रविंद्र जडेजा अब आईपीएल 2026 में राजस्थान रॉयल्स की जर्सी में नजर आएंगे। 12 सीजन तक सीएसके के लिए खेलने वाले जडेजा का लीग शुल्क 18 करोड़ से घटाकर 14

करोड़ कर दिया गया है।

संजु सैमसन का सीएसके में बड़ा मूव
राजस्थान रॉयल्स (आरआर) के कप्तान और स्टार विकेटकीपर-बैटर संजु सैमसन अब चेन्नई सुपर किंग्स का हिस्सा बन गए हैं। वे अपने मौजूदा शुल्क 18 करोड़ रुपये पर ही सीएसके से जुड़ेंगे। सैमसन अब तक 177 मैच खेल चुके हैं और सीएसके उनके करियर की तीसरी फ्रेंचाइजी होगी।

सैम करन भी पहुंचे राजस्थान
इंग्लैंड के ऑलराउंडर सैम करन को सीएसके से ट्रेड कर राजस्थान रॉयल्स ने अपने साथ जोड़ा है। उनका शुल्क 2.4 करोड़ रुपये ही रहेगा। करन अब तक 64 आईपीएल मैच खेल चुके हैं।



मोहम्मद शमी अब एलएसजी के लिए खेलेंगे
अनुभवी तेज़ गेंदबाज मोहम्मद शमी को सनराइजर्स हैदराबाद से ट्रेड कर लखनऊ सुपर जायंट्स ने शामिल किया है। 10 करोड़ रुपये शुल्क पर खरीदे गए शमी अब लखनऊ सुपर जायंट्स (एलएसजी) से जुड़ेंगे। शमी 2023 में पर्पल कैप जीत चुके

हैं और 119 मैच खेल चुके हैं।

मयंक मार्कंडेय की मुंबई इंडियंस में वापसी
लेग स्पिनर मयंक मार्कंडेय एक बार फिर मुंबई इंडियंस की जर्सी पहनेंगे। कोलकाता नाइट राइडर्स (केकेआर) ने उन्हें 30 लाख रुपये में खरीदा था और अब वे उसी शुल्क पर मुंबई इंडियंस (एमआई) से जुड़ेंगे। मार्कंडेय

अब तक 37 विकेट झटक चुके हैं।

अर्जुन तेंदुलकर अब एलएसजी में
युवा ऑलराउंडर अर्जुन तेंदुलकर को मुंबई इंडियंस से ट्रेड कर लखनऊ सुपर जायंट्स ने शामिल किया है। वे 30 लाख रुपये के शुल्क पर ही एलएसजी से खेलेंगे।

नितीश राणा दिल्ली कैपिटल्स से

जुड़ेंगे
बाएं हाथ के बल्लेबाज नितीश राणा को राजस्थान रॉयल्स से ट्रेड कर दिल्ली कैपिटल्स ने अपने साथ जोड़ा है। उनका मौजूदा शुल्क 4.2 करोड़ रुपये ही रहेगा। राणा 100 से अधिक मैच खेल चुके हैं और केकेआर की कप्तानी भी कर चुके हैं।

डोनोवन फरेरा की आरआर में वापसी
ऑलराउंडर डोनोवन फरेरा को दिल्ली कैपिटल्स से ट्रेड कर राजस्थान रॉयल्स ने दोबारा अपने साथ जोड़ा है। उनका शुल्क 75 लाख से बढ़ाकर 1 करोड़ रुपये कर दिया गया है। आईपीएल 2026 से पहले इन बड़े बदलावों ने नए सीजन की रोमांचक तस्वीर पहले ही दिखा दी है।